

శ్రీరస్తు.
ఉత్తర

హరిశ్చంద్రకావ్యము.



ఇది

రత్నాకరం. అనంతాచార్యులు గారిచే

రచియింపబడి

గుంటూరులోని సుప్రసిద్ధ న్యాయవాదులగు

శ్రీయుత ఏకాదండయ్యపంతులుగారి

సంపూర్ణ ద్రవ్యసాహాయ్యమున

గుంటూరు:

ప్రభాకర ముద్రాక్షరశాలయందు

ముద్రింపబడియె.



1937

ఫీరెట్ రిజిష్టరు]

[వెల 0-12-0

విజ్ఞప్తి.

—ॐॐॐ—

ఆర్యులారా ! విద్వన్ముఖులారా ! నా విజ్ఞాపన మొం
డవధరింపుడు. నేను 1915 సం॥ నుండి కవిత్వాభిమానంబున
ననేకప్రదేశంబుల నవధానంబు లాచరించి యవి తాత్కాలికా
మోదసంఘటితంబులగుటంజేసి కావ్యరచనంబునకుం గడంగితి.
1924 సం॥మున నిర్వచనకుశలవాభ్యుదయమను నొక్కప్రబం
ధంబు రచించి విద్యాభిమానుల సాహాయ్యంబున దాని శ్రీహరి
కంకితంబొనర్చి యచ్చొత్తించి కృతార్థుండనైతి. 1930 సం॥
మున భక్తకల్పదుర్మమశతకమును, 1932 సం॥మున సతీమహిమ
యను ప్రబంధంబును, కృష్ణమాయయను నాటకంబును రచిం
చియు నింతవరకు నచ్చొత్తించకుండుటకు ధనహీనమే ప్రధాన
కారణము. 1936 సం॥ మున నీయుత్తరహరిశ్చంద్రకావ్యంబును
రచించి యిప్పటి కిదియొక మహాపురుషునిసాహాయ్యంబున
నచ్చొత్తింపఁ గల్గినందులకుఁ బరమానందసంభరితమనస్కుండ
నైతి.

ఈగ్రంథముద్రణమునకుం గారణభూతుండును, మచ్చేర్చి
యోభిలాషియు, విద్యాభిమానియు నగు నమ్మహాత్మునకీ
కావ్యం బంకితంబొనరింప సన్నద్ధుండనైతిఁ గాని యయ్యది
యట్టి మహాపుణ్యున కయిష్టంబ యైనందున మత్కృతజ్ఞతకుం
గారణభూతుండగుచే నట్టిమహానీయునింగూర్చి యొక్కింత
ముచ్చటెంత.

సీ॥ ఎవ్వఁడు నిరతంబు నెసఁగుసదాబ్రహ్మణ
 లక్షణంబులతోఁ జెలంగుచుండు
 నెవ్వఁడు దాఁ జేయనివ్వటిల్లినయత్న
 ముల భగీరథుఁబట్టి మూలకనుపు
 నెవ్వఁడు భాషించునెడఁ బక్షపాతంబు
 నణఁచి యున్నదియున్నయట్లు పలుకు
 నెవ్వనితో సఖ్యమెట్టివారికిఁ గాని
 సన్మార్గరూపలక్షణమె కూర్చు

గీ॥ నెవ్వఁడాత్రేయగోతుఁడుహితగుణండు
 నమలయశుఁడు సుబ్రహ్మణ్యనాత్మజుండు
 చారుతరరుక్మిణీగర్భసంభవుండు
 నతఁడు దండయవిబుధుఁ డేకాన్వయుండు.

సీ॥ అసమానధార్మికుండనుట కేయెడ భవ
 ధ్మటిత మాధర్మసత్రంబెసాక్షి
 మహనీయవిద్యాభిమానుండనుటకునై
 కూర్మితోఁ గృతులందుకొనుట సాక్షి
 గురుదైవభక్తియుక్తుండంటకును వీర
 భద్రప్రతిష్ఠయేప్రబలసాక్షి
 పారమార్థికచింతనారతుండనుటకై
 తత్వవిచారణత్సంబె సాక్షి

గీ॥ ప్రాక్తనాచారపరుడంచుఁబలుకుటకును
సంతతై కాదశీవ్రతాసక్తిసాక్షి
ఋన్ని సాక్షులు తమకుండ నింతవాఁడ
టంచు మిము నెంచఁ దరమె? దండయబుధేంద్ర).

చ॥ ప్రకటయశోవిశాల! ధనవతులు మేదిని లేరె? యందునూ
టికి నొకడైన దాత గలఁడే ! సుకృతంబునఁ గాని యిట్టిదా
నికి నిటు లోనుగా డెప్పుడ; నింద్యమనోహరలోకమాన్యతా
వకగురుదాతృతాగుణమవర్ణ్యము దండయపండితాగ్రణీ.

చ॥ ధనికులచెంతఁ జేరి కడుదై న్యముతోడుతఁ జేయిసాచి కో
రిన సనుయంబుగాదిదియు రేపొమఱెప్పుడొ రండుచూతమం
చనివచ్చియింత్రుగానియిటులా డెడు దాతయొకండును న్నె? మీ
యనుపమదాతృతామహిమ నొననియొచవశంబె? యేరికిన్.

సీ॥ ధరణిలో సప్తసంతానంబులే మిమ్ము
ఘనపుత్రవంతునిఁగా నొనర్చెఁ

దగునర్థివాంఛితార్థప్రదానమె మిమ్ము
ననయంబు దానకర్మనిఁగఁజేసె

నసమానయుష్మదీయప్రధానన్యాయ
వాదమే మిము న్యాయవాదిఁజేసె

నలభవద్ధర్మసత్తామలే మిము మహా

కుతకంబుతో ధార్మికునిఁగఁ జేసెఁ

గీ॥ గాన మీవంటిధన్యులు గలుగఁ జగతి

నెల్లవారికి లోపమేమేని గలదె

తమగుణంబులు గొనియాడ ధాత కగునె?

యమలసత్కి ర్తిసాంద్ర ! దండయబుధేంద్ర.

గీ॥ ఒక్కనాఁ డేదియో కార్యముండి నేను

మీసరసఁ జేరి మాటలమీదఁ బూర్వ

చరితమైనయు త్తరహరిశ్చంద్రగాధ

వ్రాసితినిగావ్యముగ నంచుఁ బలుక నపుడు.

శా॥ సచ్చారిత్రకమైనయు త్తరహరిశ్చంద్రాఖ్యకావ్యంబు నే

నచ్చొత్తించెదనంచు నుటిరి వదాన్యత్వంబనన్ వేఱుగా

నెచ్చోనున్నదె? యిద్దిగాకతమబోంట్రిటుంటమాబోంట్రికున్

వచ్చుంగాదె? యశంబులోకములలో వ్యాపించి విద్యన్మణి.

చ॥ అడిగినవారికెంతయిన నావలకేగుమటంచు నాడకే

వడి నిడునట్టిదాత జనవందితుఁ డంచితచారుకీర్తివం

తుఁడుగుణవంతుఁడు త్తమబుధుండు కృపాత్ముఁడహీనదై వభ

క్తుఁడుఁగడుధార్మికుండఘవిదూరుఁడుదండయపండితుండిలన్.

సీ॥ బీదసాదులనెల్లఁ బిలిచి కార్యముపట్ల

మృష్టాన్నభోజనం బిడునెవండు

తగవులం గని తీర్పుతటి నెవ్వరేమన్న

నున్నదున్నట్లాడుచుండు నెవఁడు

ధర్మకార్యములందు ద్రవ్యంబునీయఁదా

వేడ్కతో ముందంజవేయు నెవఁడు

దైవమెవ్వారికి ధనమొసంగుట పేద

లను భరించుట కంచునను నెవఁడు

గీ॥ నాతఁ డౌదార్యవంతుండు న్యాయవాది

లోకమాన్యుండు ధనికుండు తాకికుండు

మేరుధీరుండు వార్ధిగంభీరుఁ డఖిల

నయకలకొవిదుండు దండయబుధుండు.

గీ॥ ధర్మకార్యైకతత్పరత్వమునఁ జెలఁగు

మిమ్ములను మఱి మీకుటుంబమ్ము నెపుడు

నాయురారోగ్యభోగభాగ్యములఁ గూర్చి

ప్రోవఁ గూరిమి రామచంద్రునిఁ దలంతు.

చ॥ ఇట్టిమహాపురుషుని సాహాయ్యంబున నిడినాయిష్టదైవంబగు

శ్రీరామచంద్రునికంకితంబిడి వెల్లడింపఁగల్గితిని. ఇట్టి నాకా

వ్యంబున నెచ్చటనైన లోపంబులున్న మన్నించి విడవ్విం

సులు తెలియంబుచిన ద్వితీయముద్రణమున వానిని సవ

రించుకొనియెదనని ప్రార్థించెద.

మ॥ తలయాపక సమకట్టునొక్క మొగివిదవ్వుచ్చేణిసీయందుఁ శె
 ల్వలరారం గలయీగుణధ్వనిరసాలంకారతాత్పర్యని
 వ్యలఁ గానక వెలయుచెదండయసుధీచందుగ్రిండునిన్నిట్లు; న
 చ్చలునీభాగ్యమెభాగ్యము తరహరిశ్చంద్రాఖ్యసత్తావ్యమా

ఇట్లు బుధజనవిధేయుఁడు,
 రత్నాకరం అనంతాచార్యులు,
 శతావధాని.

కథాసంగ్రహము.



తొల్లి జ్యోతిష్మంతుండను రాజేంద్రుండు ధర్మంబు చతుష్పాదంబుల బ్రవర్తిల్ల రాజ్యంబొనరించుచుఁ దనకోర్కూల నెరవేర్చుపుత్రుఁడులేని కారణంబునఁ బరాత్పరుండగు శ్రీమన్నారాయణుని మనఃకమలంబున నిలిపి తపమాచరించి తుదకు నాతనికటాక్షంబున నొక్క కుమారింగని సంతోషంబుధి నోలలాడుచుండె.

ఆయింతి పుట్టినలగ్నంబు చెడ్డదియైనను పదియాటవ యేట నతికఠినంబై జననీజనకులకు నాశనహేతువగుదుర్ముహూర్తంబున సమర్తాడెను. అంతట నారాజు కార్తాంతికులచేఁ దద్విషయంబంతయు నెఱింగి యర్ధరాత్రంబున నిద్రించు నాకాంతామణి నొక్క మందసంబున భద్రంబుగానుంచి తాళంబు వైచి నగరప్రాంతంబునం బ్రవహించు నొక్క మహాతరంగిణిం బడవై పించె. పిమ్మట నామందసంబు జలంబులమీదఁ దేలి యాడుచుఁ బోవంబోవఁ దుదకుఁ గొంతతడవునకు మేల్కొంచి లేచుటకుంగాని కూర్చొనుటకుంగాని వీలులేక తల్లిదండ్రుల మాట లదివరకు వినియున్నందున వారే జ్యోతిష్కులమాట లాలించి నన్నిట్లుచేసిరని బిట్టువాపోవుచుండె.

అట్లామందసం బ్రాప్తవాహంబునంబడి పెక్కుదేశంబు లతిక్రమించి పోవఁ దన్నదీప్రాంతంబునంగల యొక్కపుణ్యా శ్రమంబునఁ దపంబొనర్చుచున్న మయుండను ముసోద్రుం

డాయా ర్తనాదంబాలించి యటకేగి శిష్యులంబంపి నీశ్వంబడి
కొట్టుకొనిపోవు నామందసంబుఁ జేరువకుందెప్పించి తాళంబుఁ
దీయింప నందున్న యక్కంతామణి వానికిం బ్రణామంబు
లాచరించి దుఃఖించుచు నిలువంబడియె.

అంత నమ్మునీంద్రుం డామె నాశీర్వదించి జరిగినవృత్తాం
తంబుతయు నామెవలననాలించి “అమ్మా!” నాయాశీర్వచన
ములవలన నీకెట్టియిక్కటలు రానేరవు. నీపుట్టుకనుండి కలిగి
నట్టి కీడులకెల్ల ముఖ్యచిహ్నంబుగా నీగళంబునందు విరాజిల్లు
మాంగల్యంబు నీప్రియునకుంగాని మతేవ్వరికిం గానరాకుండు
నని వరంబొసంగి యట నామెకుందగిన వసతులేర్పఱచి యింక
నీవొక్క రాజచంద్రుం బెండ్లాడి సంపదలం దులదూగుచుఁ
జంద్రమతియను పేరుతో వర్తింపుమనినుడివి ప్రీతిం బెంచుకొను
చుండె.

ఇట్లుండ నొకానొకసమయంబున హరిశ్చంద్రసార్వ
భౌముండువేటకరుడెంచి యుద్యానవనంబున విహరించునాచంద్ర
మతింజూచి యామెచెలులవలనఁ దద్వృత్తాంతంబారసి మయ
మునీంద్రుని కటాక్షంబున నామెం బెండ్లియాడి రాజ్యసుఖంబు
లనుభవించుచుండె.

ఈ హరిశ్చంద్రుడు తొల్లి యవంతిదేశమును పాలించు
నీలలోహితుండను రాజేంద్రుండు. ఈతనిగౌరవంబునకుం
బాత్రుండై యట జనభద్రుండను నొక్క హలికుండుగలఁడు
ఈతనికిఁ జిరకాలంబున కొక్క పుత్రుండుదయించె. ఆపుత్రునికు
యశావనంబుసంప్రాప్తింప నొక్క కాపుబాలికనుదెచ్చి వివా

హంబుఁ గావించె. అబ్బాలామణి కలకంధరయను నామంబుచేఁ బ్రసిద్ధిఁగాంచి తన యీడు కాపుబాలికలతో రాట్నాలసాలం జేరి యేకులువడకుచుఁ గాలంబుపుచ్చుచుండె. అంతట నొక్క నాఁడా నీలలోహితుండు హయంబునెక్కి విహారార్థమై బయలు వెడలి రాజమార్గంబున వచ్చుచుండఁ గలకంధర తాఁజేయు కార్యంబువిడిచి తనతోడిపడుచులంగూడి తలవాకిటికివచ్చి యారాజుంజూచె. ఆతండాబాలికనుంజూచె. ఆచూపులవలన నిర్వురును పరస్పరమైత్రీజనించి ప్రీతిమనస్కులైరి. అంతట నారాజు జనభద్రుని బుదికాణనిడి వానివారలనందరిని మాల వాండ్రకు వరపుట్టుగా నమ్మించి వాని సర్వస్వముఁ గొల్లగొని కలకంధరను తనమందిరంబును జేర్చికొనియె. పిమ్మట నాజన భద్రుం డాయీడుమల సహింపలేక యురివేసికొని మరణింప వానిబంధుజాలంబంతయు నగ్నిప్రవేశంబుఁజేసె. ఇట్లు కలకంధర యాభూవల్లభుం జేపట్టి యత్తవారియిల్లు నాశనంబుఁజేసి యధోచితవిహారంబులఁ గాలంబు గడుపుచుండె.

ఇట్లు కొన్ని దినములకు నాపురంబుననుండు నారీమణు లందఱుఁ గేదారేశ్వరవ్రతం బాచరించుచుండఁ దద్విధానంబంతయు బురోహితునివలన నెఱింగి తానుంగూడ నావ్రతంబు యథా విధి నాచరించి యుత్తరజన్మంబున రాజపుత్రియైపుట్టి నిత్య సత్యవ్రతుండునగు నొక్కచక్రవర్తికి రాణియయ్యె. ఈకలకంధరయే జ్యోతిష్మంతునికిఁ గుమారియై పుట్టె. తొల్లిటి జన్మంబున శ్వశురవంశమును పాడొనరించినట్టి యీ కలకంధర యుత్తరజన్మంబునఁ బితృవంశ వినాశినియయ్యె. కావున నీ కల

కంధర కేదారేశ్వరవ్రతం బాచరించి తోరంబుఁగట్టుకొనునపు
డెన్నిజన్మములకేని యీతఁడేపతిగావలెనని కోరుకొనియె. అందు
వలన హరిశ్చంద్రుడై పుట్టిన నీలలోహితునిఁ జెట్టబట్టె. నీల
లోహితుండు దానిమామను, వానిబుధువులను, మాలలకు
దాసులుగా నమ్మించుటంజేసి తాను హరిశ్చంద్రుడై పుట్టి సత్య
వ్రతవ్యాజంబున మాలవానికి దాసుండయ్యె. ఉత్తరజన్మంబునఁ
గలకంధరా నీలలోహితులే చంద్రమతీహరిశ్చంద్రులై పుట్టిరి.

అత్తఱి నీలలోహితుండు విశ్వామిత్రునిపంపున సర్వ
జిత్తును రక్కసునిందునుమాడి యందుకుఁ బ్రతిఫలంబుగాఁ దా
హరిశ్చంద్రుడై పుట్టి సత్యవ్రతవ్యాజంబునఁ బూర్వజన్మంబున
దాఁ గోరినవిశ్వామిత్రునితపఃఫలంబున నర్థభాగంబును
గైకొనియె.

నలకూబరుండు లోహితుండై పుట్టి
తక్షకదష్టుండగుటకుఁ గారణము.

మఱియుఁ దక్షకుండు సురేంద్రదర్శనోత్సుకుడై దివం
బునకేరుగుచుండఁదనకుమారుఁడును వెంటవచ్చుచు నలకాపురం
బుచెంతనిలిచి తన్నగరవై భవములం జూచుచుండె. అప్పుడు రం
భాగృహంబున కరుగు నలకూబరునకు నడ్డంబుగానుండుటచే
దానింగాంచి యాతండు సర్పంబు త్రోవనిలుచుట హానికి
మూలంబని ఖడ్గంబున నఱికి చేనియె. ఆవృత్తాంతంబు తక్షకుండు
నారదునివలన నాకర్ణించి కోపాటోపంబున నలకాపురికరిగి
చచ్చిపడియున్న కొడుకుంగాంచి శోకించి పాపమన కిట్టిసర్ప

బాలకు కరవాలుపాలుజేసి చేనిసపాలనుండు మర్త్యలోకంబున
 మానవుండై పుట్టి నేఁగఱువఁ జేచ్చుగాకయని శపించి శచీంద్రుని
 వలనఁ దాఁబడసిన మృతసంజీవనమణిప్రభావంబునఁ బుత్రుం
 బ్రదికించికొని చేనియె. అంతట నాసమాచారంబు కౌబేరివిని
 తనప్రియసతీయగు రంభకుసఖయగు మేనకకుం బ్రియుండగు
 కౌశికుండు తన్నుంగావంగలఁడని వానిచెంతకేగి తక్షకశాపం
 బును వినిపింప నందులకు నలకూబరుం గరుణించి వానిశాపంబు
 నిన్నే మియుంజేయఁజేలదు. నీయంశంబున నొక్క మానవుండు
 హరిశ్చంద్రునికుం బుత్రుండై పుట్టి తక్షకదష్టుండై మడిసి తల్లి
 దండ్రులపుణ్యంబునఁ బునర్జీవితుండై పెక్కేండ్లు రాజ్యపాలనం
 బాచరించుంగావున నీవుచింతిల్లక పొమ్మని యనుగ్రహించె.
 దానంజేసి లోహితాస్యుండు నలకూబరాంశంబున భూతలంబున
 జన్మించి తక్షకదష్టుండై మడిసి పునర్జీవితుండయ్యె.

యముండు వీరభాహుండై పుట్టుట

తొల్లి హరిశ్చంద్రుని తండ్రయగు త్రిశంకుండు హరి
 శ్చంద్రునిం బట్టభద్రుంజేసి యీశరీరంబున నింద్రలోకంబుఁ జేరు
 తలంపున నిన్నాశ్రయింప వచ్చితిని వసిష్ఠుంజేరి ప్రార్థించె. అం
 దులకా మునివరేణ్యుండు నీయీఘ్నతంబు పొసఁగనేరదని
 వాక్రువ్వ నాతనిందూలనాడె. అందులకాతండలిగి నీవుచండా
 లుండవు కమ్మని శపించె. అంతటఁ ద్రిశంకుండు విశ్వామిత్రు

నాశ్రయించి తనకోరికందెలిపె. అందులకాతఁ డంగీకరించి మం త్రోపదేశంబుఁ జేసి స్వర్గంబునకేగుమనఁ ద్రిశంకుండట్లానరించె. అప్పు డ్రింద్రదర్శనార్థమై వచ్చినయముఁడు వానింజూచి యామూలఁడెవ్వఁడో భయంబులేక స్వర్గద్వారంబుఁబ్రవేశింపఁ బోవుచుండెనని వానిని భటులచేఁ దలక్రిందుగ నిలకుండో యిచ్చె.


అంతటఁ ద్రిశంకుండా గాధేయునింబ్రార్థింపఁ గౌశి కుండు కినిసి రాజేంద్రా! నీవున్నస్థలంబేస్వర్గంబుకాని వేటొం డుగలదెయని నిజతపస్సామర్థ్యమున స్వర్గవాసులనాకర్షింప యత్నిండుటవలన బ్రహ్మాండమంతయు వణకఁదొడంగె. బ్రహ్మ యచ్చటికివచ్చి యతవరకు నాకృష్టులగు విబుధగణముతోఁ గతిపయగ్రహతార లమ్మహీవరుంబరివేష్టించి నిల్వ నీతఁడున్న చోటు త్రిశంకుస్వర్గమను ప్రసిద్ధిఁగాంచునని యనుగ్రహించి యతనికోపంబుడిపిచేనియె. అంతటినుండి యారాజు గగనంబునఁ దలక్రిందుగ నేలుచుండె. అందువలన విశ్వామిత్రుఁడు కోప మూని దండధరునిఁ జుండాలునింటఁబుట్టుమని శపించి యతండు శాపమోక్షణముంబ్రార్థింప నాకుహితంబొనర్చి యీశాఁషంబు నుండి విముక్తుండవగుమని విశ్వామిత్రుం డనుగ్రహించె. అది కారణంబున యముండు భూలోకంబునఁ గడజాతివాడగు వీర సేనునకుం గుమారుండై వీరబాహునామంబున జన్మించి హరి శ్చంద్రుని దాసునిఁగా గ్రహించి కౌశికునకు హితమాచరించి యీశాపముననుడి వీడుకొనియె.

శని కాలకౌశికుండగుట

తొల్లి త్వష్టృపుత్రియగు సంజ్ఞను సూర్యుండు వివాహమై మనుదండధరులను నిర్వరుకుమారులంబడసె. ఒకానొకనాఁడు సంజ్ఞ పుట్టినింటికింబోవ యత్నించి తనచేయ నొక్క లేమంజేసి ఛాయయను పేరువెట్టి చెల్వుని గుమారులను గావ నాజ్ఞాపించి చెప్పకయపోయె. ఇటఁజేయకమలాపున కన్య యశాటను బోధపడనీక మెలఁగుచు వానివలన సౌవర్ణ శనైశ్చరులను కుమారులంగాంచి మనుదండధరులను చూడకుండె. అందులకు యముండు కినిసి శనైశ్చరుఁ గాలువిఱుగఁదన్నె. ఈవిషయంబు సూర్యుండెఱింగి సంజ్ఞ పోక తెలిసి తురంగియై భూతలమునఁ గురుక్షేత్రవనంబునం దిరుగు దానియందు నశ్విను లంగాంచి యందువలన నిజరూపంబుదిన సతినదోడికొనిచేనియె.

ఆయశ్వినులు దేవవైద్యులై కీర్తిగాంచిరి. అంత సంజ్ఞాదేవి తనకుమారుల కపకార మొనరించిన ఛాయయందలి కోపంబున శనైశ్చరుని భూమిపై పడందోయ నాతండు నైమిశారణ్యపుణ్యక్షేత్రంబునంబడి యంతకుండు విఱుగనడిచినట్టి పాదమూడఁగఁ బుగువై యందలి తపమాచరించు కౌశికమునింజేరి యాతనివలన మంత్రరహస్యంబులెఱింగి చిరకాలంబు తపంబాచరించి గ్రహపదమొందె. కావున శనైశ్చరుండు కాలకౌశికుండై పుట్టి కౌశికునకుం బ్రయంబాచరించె.

పిమ్మట సత్యవ్రతరక్షణంబునకై పడరానియిడమలంది
 భార్యాపుత్రసహితుండై హరిశ్చంద్రుండు రాజ్యంబొనర్చి తుదకు
 నింద్రలోకంబున నిద్రునర్ధాసనంబధిష్ఠించె. ఆతఁ డిప్పటికి
 నచ్చట సుఖంబుధి నోలలాడుచుండె.





శ్రీ రస్తు.
శ్రీరామాయ నమః
శ్రీ స ర స్వ త్యై న మః

ఉ త్త ర

హరిశ్చంద్రకావ్యము.

ప్రథమాశ్వాసము.

శ్రీ వై దేహి నిజాంకపీఠిక బరిభా సింహ మహాభక్తితో
సేవింపం దగురీతి సోదరులు తుష్టిం బద్మభూశ్రీమహా
దేవేంద్రాదులుగొల్వ భూరికరుణా ధీనాత్ముడై లోకముల్
ప్రోవంగల్గినరాముఁడేయెడశుభంబుల్ గూర్చి మమ్మోముతా.

చ॥ పొలుపు వహించి పాల్కడలిఁ బుట్టి జగజ్జనయిత్రియై జనం
బులకు దర్శిదమున్ గెడపు ప్రోడయునై కఠివేల్పునింతియై
కలుముల రాణియై యశముఁగాంచి జగంబుల వన్నె కెక్కిరా
జిలునలతల్లితల్లి గృహచే సిరులీయఁ దలంతు నెమ్మదిన్.

ఉ॥ లీలలతో జగంబు లవలీల సృజించుచుఁ దా మనోజ్ఞవా
ణీలలనానుఁఖంబు విధునిం బలె నెంచి నిజాసనాంబుజం

బోలిముడుంగునో యనుచు నూనిముఖంబులలోనె భారతిం
దాలించినట్టిధాత నిరతంబుఁ జిరాయు వొసంగి ప్రోచుతన్.

సీ॥ అసమానరుచిరలీలాంభోరుహఃఖిసీ

రుతులాత్మవల్లకీశ్రుతులుగాఁగఁ
బ్రీయకీరశారికా పికరాజహంసాది

సంచయం బలసభా జనముగాఁగ
సకలవేదాంతార్థ సారోద్యమపనిష
జ్జాలంబు హితసఖీజనముగాఁగ
నబ్జాసనంబు లీ లాగారవిమలనూ

త్నస్ఫాటికమయాసనంబు గాఁగ
గీ॥ నమలమణికంకణంబులు హస్తపల్ల
వముల ఘల్గఘల్గఘల్గఘల్గమనిమ్రోయ
నింపుమీఱంగ వీణ వాయించునట్టి
పలుకులవెలంది నాయాత్మవెలయుగాత.

శా॥ గంగాదేవిని నుత్తమాంగమున వేడ్కన్ దాల్చి శర్వాణి న
ర్ధరాంగం బుడున నిల్చి తా సవతికయ్యంబూడ్చి కారుణ్యదృ
ష్టిం గామంబులు గూర్చి దక్షిణనిమాడ్కిం జెల్వుఁజూ
పించునా, గంగానాథుఁడు మాకుఁగూర్చునెపుడుం గా
మ్యంబులై శ్వర్యముల్.

చ॥ అనవరతం బజాండ ముల నాడెడుబాతులుగా నొనర్చుభా
మిని ధవునర్థకాయమున మించి వెలుంగుపడంతి లోకపా
వని రుచిరాబ్జపాణి హిమవతుని ముద్దులపట్టి కూర్మితో
ఘనతరమంగళంబుల సుఖంబుల మాకొనగూర్చుఁ గావుతన్.

సీ॥ ఎవ్వఁడు దా జనియించినప్పుడె ఫల
 భ్రాంతిచే నేగి మార్తాండు మ్రింగె
 నెవ్వఁడు శౌర్యంబు నివ్వటిల్ల మహాగ్ర
 రంగ తరంగవారాళి దాటె
 నెవ్వఁడు రమణీయ హేమసాధశ్రేణి
 రాజితలంకాపురంబుఁ గాల్చె
 నెవ్వఁడు రామభూమిశాంగుళీయకం
 బిడి మైథిలీశోక ముడిపి వచ్చె
 గీ॥ నెవ్వఁడు రణాంగణంబులో నేపుజూపు
 ఘోరగీర్వాణశాత్రవ కులముఁదునిమె
 నట్టిశ్రీమంతు ధీమంతు నఖిలరిపుకృ
 తాంతు గుణవంతు హనుమంతు నభినుతింతు.

ఉ॥ అంబుధిశాయికిన్ శయనమై వసుధాతలమున్ సహస్రశీ
 ర్నంబులతో వహించుచు నిరంతరమున్ హరిదాస్యకామియై
 తుంబురనారదాదు లతితోషమున నివసించు సర్వకా
 మంబుల భక్తకోటి కిడి మన్చుననంతుని సన్నుతించెదన్.

మ॥ సరసీజాతు సువర్ణవేత్రధరు విష్వక్సేనుఁ గందర్పసుం
 దరునిన్ సూత్రవతీజయాధిపు బుధోత్తంసున్ గృహాత్మున్
 భయం, కరదుష్పాపలతాలవిత్తు సురసంఘాతస్తుతాంఘ్రి
 ద్వయున్, నిరతంబున్ దలతున్ మదీయకృతి మన్నింపంగ
 నిర్విఘ్నతన్.

సీ॥ మహిత కశ్యపతపోమహిమచే వినతాంగ
 నారత్నగర్భంబున నుదయించి

వారాశిలోపల వర్తించి మనుజుల
 నేచునిషాదుల నెల్లఁ దునిమి
 తండ్రిపంపున నేగి ధైర్యంబుతో విక్ర
 మముఁ జూపుగజకచ్ఛపములమ్రింగి
 సురకిన్నరాదులు పరికించి వినుతింప
 నబ్జాక్షువాహనమై చెలంగి

గీ॥ విబుధనాథాది దివిజప్ర వితతి గెల్చి
 కామముల నయ్యుపేంద్రుని కరుణఁబడసి
 యమృతకలశంబుఁ దెచ్చె నే యఘవిదూరుఁ
 డట్టిఖగనాయకుని మదీయాత్మ దలఁతు.

సీ॥ ఎవ్వఁడు నిజపూజ కిందిరానాధుచేఁ
 బ్రీతితో మొదటఁ గల్పింపఁబడియె
 నెవ్వఁడు జ్ఞానియై భృగుమరీచ్యాదుల
 కఖిలవేదార్థంబు బాసతిచ్చె
 నెవ్వఁడు శ్రీనాథు నెపుడుఁ బూజించుచుఁ
 బూజ్యదివ్యాగమంబును రచించె
 నెవ్వఁడు నిఖిలమౌనీశ్వరశ్రేణిలో
 రమణీయనాయకరత్నమయ్యె

గీ॥ నట్టిలోకై కపావను నఘవిదూరు
 దండయజ్ఞోపవీతకమండలధరు
 వివిధమునిపూజితపదాబ్జ విమలకీర్తి
 వంతు విఖిలోముసీంద్రు భావించు నెపుడు.

సీ॥ ఎవ్వఁడు మొదటఁ దా నిలఁ గీరితిం గాంచి
 వాగ్దేవి తానెయై వన్నె కెక్కె
 నెవ్వఁని జూచి మోహించి వాగ్దేవి త
 ల్లితనానాబంధములకుఁ జిక్కె
 నెవ్వఁడు పాండితి నిన్వట్టిల్ల నలంకృ
 తులలక్ష్యులక్షణంబుల రచించె
 నెవ్వఁడు రసికాళి కింపారఁ జిత్తంబు
 లమితలీలావినోదములఁ గూర్చె

గీ॥ నెవ్వఁడు సమస్తభావాదులిముడునట్లు
 బుధవరేణ్యవినుతకావ్యముల రచించె
 నట్టిజగదుపకారాత్ములై జెలంగు
 కవివితానాగ్రగణ్యాంధ్రకవులఁ దలఁతు.

సీ॥ ఏధీరు లుంట ధాత్రీశాదిసభలలోఁ
 గవులకెల్లరకు విఖ్యాతి గల్గె
 నేసుధీవరులుంట నెల్లపామరులకు
 నసమానసరసకావ్యములు గల్గె
 నేవిచక్షుణులుంట నిల భోగవంతుల
 కమితలీలావినోదములు గల్గె
 నేకవీశ్వరులుంట నెల్లవారల కిట్లు
 రమణీయనిఖిలశాస్త్రములు గల్గె

గీ॥ నేమహాత్ములు విద్వాంసులివ్విధమున
 లలితగ్రంథంబుల రచించిరెలమిమీఱ

ఉత్తరహరిశ్చంద్రకావ్యము

నట్టిజగదుపకారాత్ములై చెలంగు
సకలగీర్వాణకవుల కంజలియొనర్తు.

సీ॥ ఎవ్వారు విమలసర్వేంద్రియంబులఁ బాసి
ప్రణగామిమశకాళివలెనటెంతు
రెవ్వారు లేనిపోయినవిమర్శనములఁ
గల్పించి యొరులఁ జీకాకుసేతు
రెవ్వారు దామె వాగీశతుల్యులమంచుఁ
బరులు వ్రాసినవాని భంగపఱుతు
రెవ్వారు దామె మమ్మితరులిట్లు నుతించి
రని పద్దెముల వ్రాసికొని వచింతు

గీ॥ రెవ్వరు సమస్తభావాదులీసడించి
విజ్ఞులమటంచుఁ దప్పల వెదకుచుందు
రట్టిదుర్గుణవంతుల నధికపాప
జనులఁగుకవితతుల నెప్పుడు నిరసింతు.

సీ॥ ఆదిలోఁ బంచకావ్యములం బరింపఁ జే
సినశివస్వామిశాస్త్రిని నుతించి
తేటగా మీదట నాటకంబులఁజెప్పి
వెలయుసుబ్రహ్మణ్యవిబుధునెంచి
యటుమీదఁ బాణినీయము నేర్పినట్టి గా
జులపల్లిహనుమయసూరిఁ దలఁచి
ప్రకరణజ్ఞానంబుఁ బరపి న్యాయంబున
వెలయువెంకటకృష్ణవిబుధుఁ గొలిచి

గీ॥ చిన్ని నాకైతకన్నె కువన్నెలిడిన
గురులఁదిరుపతివెంకటేశ్వరులఁ దలఁచి
బహుళరసవృత్త్యలంకారభావవిధులు
నివ్వటిలదీని వ్రాయఁ బూనితిఁగడంగి.

కవివంశాభివర్ణనము.

సీ॥ అసమానవేదవేదాంగాది విద్యావి
రాజితుల్ రత్నాకరంబువారు
తరణిపుత్రునిలీల దానక్రియాది వి
భ్రాజితుల్ రత్నాకరంబువారు
సకలదిక్స్సంతానసంపూర్ణకీర్తివి
భ్రాజితుల్ రత్నాకరంబువారు
సరసిజాతునిరీతిఁ బరమకారుణ్యవి
భ్రాజితుల్ రత్నాకరంబువారు

గీ॥ ప్రకటధార్మికచారిత్రపాళికమల
రత్నతుల్యులు రత్నాకరంబువారు
లలితకీర్తిసుధాంశువిలసితనిఖిల
రాజమాన్యులు రత్నాకరంబువారు.

క॥ ఆరత్నాకరసత్కుల
పారావారహిమకరుఁడుఁ బరమయశుఁడున్
ధీరుఁడు శేషార్ద్రుం డిలఁ
బేరుం గాంచెఁ దమి మీఱఁబెద్దలకెప్పుడున్.

క॥ ఆయనకార్దురు పుత్తులు
 ధీయుతులు జనించిరతులతేజోవంతుల్
 శ్రీయుతులు నిఖిల సుగుణా
 గ్రీయులు దిక్పాగ్విమలకీర్తివిలసితుల్.

క॥ ఆయార్దురిలోఁ బ్రథముం
 డేయెడ నఖిలప్రియుండు హితమానసుడున్
 శ్రీయుతున్ రంగార్యుం
 డాయతవిఖ్యాతి నలరె హరిభక్తుండై.

సీ॥ మావంశమున నొక్కమాన్యుండు నొక్కభూ
 ధవునింటఁ జేరి వైద్యంబులోన
 నసమానపటిమ నింపెసలారఁ జూపించి
 పదిమందివైద్యులు కుమరదనుచు
 వదలినరోగంబు పదిదినంబులలోఁ గు
 దిర్చిన నారాజతిలకుఁ డపుడు
 నెనలేని సంతోషమును జెంది యావైద్య
 తిలకునిం బిలిపించి వలసినట్టి

గీ॥ ద్రవ్య మర్పించి తగినక్షేత్రంబు లొసఁగి
 వైద్యరత్నాకరుండవై వఱలుమనుచు
 బిరుద మీయ నప్పటినుండి వెలసె మాకు
 నెసఁగు రత్నాకరమటంచు నింటిపేరు.

సీ॥ ఎవ్వఁడు నిరతంబు నిందిరారమణుకై
 కర్యం బొనర్చుచు ఘనతఁ గాంచు

నెవ్వఁడు పదిమంది కెలమిఁగూర్చుచు సదా
 తలలోన నాలుకవలె నటించు
 నెవ్వఁడు దుర్మార్గు లేమిచేసినఁ గాని
 పరమశాంతస్వభావంబు నొందు
 నెవ్వఁడు రిపులు మాయింటికియెడ రండ
 టన్న భేదము సేయకరుగుచుండు

గీ॥ నట్టిలోకై కపూజ్యండు నమలచరితుఁ
 డధికకీర్తివిశాలుఁడార్యప్రియుండు
 వైద్యశాస్త్రప్రవీణుండుఁ బరమసుగుణ
 యుతుఁడు మాతండ్రి రంగార్యుఁ డొప్పుచుండె.

సీ॥ ఏయింతి యిందిరాధీశుపూజయె మోక్ష
 దాయకం బనుచు డెందమునఁ దలఁచు
 నేసతీమణి మనోల్లాసంబు మీఱఁ దాఁ
 దులసీమహర్షనాదుల ఘటించు
 నేరామ ప్రాక్తనాచారంబులనొనర్చు
 టయె బ్రాహ్మ్యమని విస్ఫుటముగఁ బలుకు
 నేసాధ్వీ పనిఁబూని యేకాదశీవ్రతం
 బనిశంబు దీక్షతో నాచరించు

గీ॥ నట్టిమాయమ్మ సుగుణమాన్య మహనీయ
 రామనామపవిత్రహృత్స్థిమ రాజ
 మాంగనామణి నాహృదయాంబుజమునఁ
 దలఁతు నీయెడ మిగులమోదంబుతోడ.

క॥ ఆరంగార్యుం డిలఁ జె
 ల్వారఁగ నీసాధ్య రాజ మాంబయనెడు కాం
 తారత్నముఁ గైకొని సదు
 దారగుణవినుతుల ముగురుతనయులఁ గాంచెన్.

గీ॥ ప్రథముఁడను నేననుష్ఠాన పరుఁడతండు
 సత్యనారాయణార్యుండు సద్యశుండు
 రెండవకుమారుఁ డతి ధీవరుండు శేష
 యార్యుఁడుదృతీయపుత్రుఁడౌదార్యయుతుఁడు.

క॥ దేశములఁ దిరిగి బహు వి
 ద్యాశేఖరులన్ భజించి యతిశయభక్తిన్
 బేశలవిద్యల తత్సం
 కాశమునన్ నేర్చినాడఁ గవులనుతింపన్.

మ॥ సరసంబై తగురీతి నుత్తరహరిశ్చంద్రాఖ్యకావ్యంబు నీ
 సరణిన్ వృత్తులలంకృతుల్గుణము లేచాయన్ విమర్శించినన్
 వఱలన్ రామునకంకితంబు నిడి సల్పం బూనితిం గాన ధీ
 వరులం దద్గుణముల్ గ్రహించుటకుసంప్రార్థింతు నేనీయెడన్.

గీ॥ శ్రీరమాపతిభక్తులు చారుగుణులు
 రాజమాంబాంబుజాక్షీ నారాయణార్యు
 లెలమిఁ బెంచినమాతామహులగుట మది
 వారినిర్వుర వినుతింతు భక్తిమీఱ.

షష్ఠ్యంతములు.

క॥ శ్రీదునకు నిఖిలమంగళ
 వాడునకుం ద్రిభువనాభివంద్యున కభయా

ప్రథమాశ్వాసము.

11

పాదునకు నిత్యజయసం
పాదునకుఁ నిఖిలభక్తమందారునకుఁ.

క॥ శాంతునకు సమ స్తసమ
స్వాంతునకుఁ యోగిహృన్ని శాంతునకు దయా
స్వాంతుకుఁ బూజ్యసుగుణని
శాంతునకుఁ జ్ఞాత వేదజాలాంతునకుఁ.

క॥ పుణ్యనకు నిఖిలలోకశ
రణ్యనకుం గుంభిషతిశరణ్యనకు మునీ
ద్గణ్యనకు దళితఘోరహి
రణ్యనకుఁ నిఖిలనిర్జరవరేణ్యనకుఁ.

క॥ భద్రునకు దళితగర్వస
ముద్రునకుఁ మోక్షదునకు మునివినుతునకుఁ
క్షుద్రాసురాపహరణున
కద్రును తేశాదినిర్జరాళినుతునకుఁ.

క॥ ధాతీరమణేంద్రునకుఁ
శాత్రవహరణునకు నిఖిలజనపూజితచా
రిత్రునకు నిఖిలలోక ప
విత్రునకుఁ బరమభక్తవితతినుతునకుఁ.

క॥ గుణికిఁ వినిహతభీకర
ఫణికిఁ సౌందర్యమణికిఁ బద్మావత్
మణికిఁ గీర్వాణశిఖా
మణికిఁ యోగీంద్రరాజిమానసమణికిఁ.

క॥ పాపాళిహరణునకు నీ
తాపతికిఁ నిహతనిఖిలదైత్యావళికిఁ
భూపాలశిఖామణికిఁ
శ్రీపరిపూర్ణునకు శాంతశీలాత్మునకుఁ.

క॥ లీలాగారాతిరుచిర
నీలసమాంగునకు నిఖిలనేతకు హరికిఁ
కాళీనుతునకు హాటక
చేలునకుఁ సుగుణమణికి శ్రీరామునకుఁ.

వ॥ సమర్పణంబుగా నాయొనర్పంబూనిన యుత్తరహరిశ్చంద్ర
కావ్యంబునకుఁ గథావిధానం బెట్టిదనిన.

సా కేతపురవర్ణనము

గీ॥ అఖిలసంపదలకు గేహమై రహించు
నవనిదేవికి నాభరణాయమాన
మైవిరాజిల్లుఁగోసలమనెడుదేశ
మీభరతఖండమున వాసికెక్కిమిగుల.

గీ॥ అందుసంపాదితసుకృతబృంద యగుచు
వఱలుసరయూనదీపరిసరమునందు
నఖిలసిద్ధజనారాధ్యయై యయోధ్య
యనెడు పురవర మొక్కండు దనరుచుండె.

సీ॥ గగనభాగంబున గర్జించు మేఘపం
క్తులఁగదల్చుకడానిగోపురములు
లలితంపుభానుమండలముతో సఖ్యంబుఁ
గోరుపచ్చలగాలిగోపురములు

దిశలఁ గాంతుల నింపి తేజరిల్లుమనోజ్ఞ
మణిగణప్రతిబద్ధమంటపంబు
లుడుమండలంబుతోఁ గడుఁ జెల్మిఁ గాంచునూ
తనచంద్రకాంతబద్ధవరణములు

గీ॥ దివ్యమాణిక్యముల గెల్చుదీపికలును
సదమలసంధాంశుమండలసఖ్యమొందు
రత్నసందితచామీకరధ్వజములు
గలిగి సాకేతపురవరం బలరుచుండె.

మ॥ అలసాకేతపురాధినాయకసముద్యదంగయాత్రాసము
త్కలికారింఖమదగ్రవిగ్రహసటత్కంభాణరేఖాఖురా
వళిఘాతోత్థతభూపరాగము మహావారాశినింజొచ్చి ని
స్తులతన్నీలిమకున్ నిరంతరము హేతుత్వంబునన్ రాజిలెన్.

మ॥ రమణీయాతిసుగంధగంధిలతదారామంబులందు నివహ
రములం జేయుచుఁ గుంజమందిరమున్ రాగంబులం బాడు
చున్ , సుమనోభామినులెల్ల రాపురసతీ స్తోమంబులం గూడి
ప్రీతిమతిందత్సఖులోయనందగిరటన్ దివ్యాంశుజాలంబులన్.

చ॥ కులుకుమిటారిచన్దవలుఁ గ్రొమ్ముడులుం బిగికొనులుంబిరుం
దులు గదలం బులుంగులనుదోలునెపంబున గొంతులెత్తి గా
జులు గలుగల్గన న్వలపుఁ జూపులతోఁ దమకంబుఁ గొల్పఁ
గాఁ, గలుగుదు రచ్చటం బొలముఁ గాపరికాపుతుటారి
కత్తియల్.

ఉ॥ చత్వరకాంతిసంపదల సన్నుతికెక్కి పయోదనీలకం
 రత్వమునన్ సుధామయక నద్విమలాంగమునన్ మహావిలా
 సత్వయుతాచలాధిపతిసాధములప్పురిలోన నిందుమా
 శితము నెట్లుచెందవు కులీనమణీద్రనిబద్ధభూములై.

క॥ భవనాటకుట్టిమమహీ
 స్రవదిండుమణిప్రవృద్ధజలసురనది యీ
 భువిఁ బ్రతిచంద్రోదయమునఁ
 దివురుచు సాధ్వీవ్రతౌచితి నివిడువ దటన్.

చ॥ కినిసిసముద్రుఁడానగరభేయముతోఁ గడుఁ బోరి నీరసాం
 బునివహుఁడై నిరంతరముఁ బూనిముఖింబున దీనభావమున్
 ఘనతరనీలచిహ్నమును గాంచె నిజం బదిగాక యెట్లులం
 దనరు వినీలలాఁచనవిధానము వారిధికిన్ జగంబునన్.

చ॥ కులుకుమిటారులొక్కమొగిఁగుల్కులతోఁడగుజేటుజేటుగాఁ
 జేలకము లాడువేళలఁ బసదగుకమ్మనితావిపొల్లఁ గే
 వలముగ నెట్టివాఱునడబావులుమానినులంబలెన్ విని
 ర్మలవిధు లందవేనిసుల రమ్యవిలాసముల న్మెలంగినన్.

చ॥ కలకలమీనునంగడులఁగమ్మనితాపుల నుప్పతిల్లుపు
 వ్వల నటియించుతేట్లఁగని పొల్పుగుకస్తురిఁ బోల్చునట్టిపాం
 థులు కలనై జముం దలఁపఁదూకొనఁజాలరుఝుమ్మటంచు వీ
 నులకమృతంబయట్లరొదనూల్కొనఁజేసినఁగాని యచ్చటన్.

ఉ॥ చారుతరేంద్రనీలమయసాధతలాగములందుఁ జేరి శృం
 గారరసంబు మీఱ నిజకాంతులతో రతులందువేళ నీ

హారమయూఖుఁ గాంచి దివినంబరవాహినిలో విచిత్రలీ
లారుచులం జెలంగుకమలంబని యెంచిరి ముగ్ధ లచ్చటన్.

మ॥ వెలయన్ సుందరసౌధవీధుల నిశిన్ వేడ్కం గడుం గామలీ
లలకుం జొక్కి విలాసినిమణులు హేలన్ నిద్రలం జెంద వా
రల వైతాళికులట్ల మేలుకొలుపున్ రమ్యామలస్వర్గశై
వలినీహేమపయోజపాళిచరదివ్యక్వాణకాదంబముల్.

ఉ॥ ఆనగరాంగనామణుల కాబుధరామలకున్ విభేదమీ
మానవలోకమందఁ గలమానవు లేర్పఱుపంగ లేరటం
చానలినోద్భవుండు మనుజాంబుజలోచనలన్ నిమేషసు
ధానముఁ దేటతెల్లముగఁ దాఁ బ్రకటించె నుపాయశాలియై.

చ॥ అమలసుధాంశుకాంతమయహర్మ్యతలంబులఁదత్పురాంగనా
సముదయమెల్ల గానముల సల్పుచునుండనటన్ బుధాంగనా
సముదయ మేగుదెంచి విలసత్పురలోకమహావిలాసముల్
ప్రమదమెలర్పఁ జూపుదురు వారికి నెచ్చెలులట్ల నేయెడన్.

క॥ ఆనగరము రవివంశం

భోనిధిచంద్రుండు నిఖిలభూపాలశిరో

మానితుఁడు హరిశ్చంద్ర

త్మనాథుఁడు సంతతంబుఁ గాచుచునుండెన్.

సీ॥ కలిజితాఖర్వవిక్రమగర్వదుర్వార

నిఖిలశాత్రవకుంభినీధవుండు

సమరాంగణాభీల శౌర్యాంచితేంద్రాది
 బుధమాననీయసంపూర్ణబలుఁడు
 నిఖిలక్షితీశ్వరా నీకకోటీరమ
 డితరత్న కాంతిదీపితపమండు
 శ్లాఘనీయజయభేరీఘోరభాంకార
 నిక్వాణపూర్ణదిజ్జీచయకుండు

గీ॥ నమలసత్కిర్తిభరితరోదోంతరుండు
 జండభుజదండతాండవమండలాగ్ర
 ఖండితసమస్త శాత్రవమండలుండు
 నగుచు నలరె హరిశ్చంద్రుఁ డనవరతము.

సీ॥ తనజయానిల మమిత్రవిలసత్కోటీర
 విమలరత్నప్రదీపముల నణఁపఁ
 దనమహిమాగ్ర శిలీముఖనివహంబు విరోధి
 మస్తకాంబుజరక్తనుద్యమానఁ
 దనశౌర్యరవి వైరిధాత్రీశ్వరాంగనా
 గణకేశపాశాంధకారమణఁపఁ
 దనవాహినీవజ్ర మనుపమానప్రతా
 పవిరోధిధాత్రీధ్ర నివహమణఁపఁ

గీ॥ దనమహాకోపవీతిహాత్రంబు వైరి
 భూమినాయకమణిసాధముల దహింప
 సకలభూమిశుఁ డగుహరిశ్చంద్రభూపుఁ
 డ ఖిలగీర్వాణసన్నతుండై చెలంగె.

సీ॥ కరుణారసంబున సరసిజాక్షునిఁబోలు

నఖిలవిద్యాశ్రేణి నజునిఁబోలు

నిఖిలవైభవముల నిర్జరేశ్వరుఁబోలు

విక్రమంబునఁ గ్రౌంచభేదిఁ బోలు

గాంభీర్యమున విశాలాంభోనిధిఁ బోలు

సౌందర్యమునఁ బుష్పశరునిఁబోలు

ధనమహానిధులందుధననాయకునిఁ బోలుఁ

బ్రహ్మరంభముల భగీరథునిఁ బోలు

గీ॥ శాంతిధర్మంబునను మహీసతినిఁ బోలు

సద్యశంబునఁ బూర్ణిమాచంద్రుఁ బోలుఁ

బరమపావనసాకేతపురవరంబు

జగతిఁబాలించుశ్రీహరిశ్చంద్రుఁ డెపుడు.

సీ॥ మత్తవారణకదంబములందె మదన్వృత్తి

మధుకరంబులయందెమలినగుణము

సౌదామినులయందెచపలస్వభావంబు

మానిసీగతులందె మాంద్యగుణము

మిథునసంగతులందె మేలై నబంధంబు

లర్ధశీతాంశునియందె కొఱత

వల్మీకములయందె వరభుజంగభయంబు

కృష్ణపక్షములందె కెఱలుతమము

గీ॥ ఘోరహర్యక్షపోత్రిగఁధారవార

ణాదిమృగములయందె క్రౌర్యంబుగలదు

కాని మఱి యెందుఁ జూచినఁ గానఁబడునె ?
యలహరిశ్చంద్రుఁ డేలురాజ్యంబునందు.

సీ॥ గహనంబులందె కాక సుమనోభావంబు
వెలయునవ్వీటఁబౌరులకుఁ గలదు
గంధంబునందె కాక మహితామోదంబు
పుడమిలోపల జనంబులకుఁ గలదు
గగనంబునందెకాక ఘనలక్ష్మయు సర్వ
పురజనప్రనిచయంబులకుఁ గలదు
లలితగాంగేయచేలమునందెకాక సు
గుణచయంబు జనులకుం జెలంగు

గీ॥ మహితధానుష్కకరసరోరుహములందె
కాక ధర్మము జనులకుం గలదు కాని
సత్కృపాత్ముఁడు శ్రీహరిశ్చంద్రుఁ డెపుడు
రాజ్య మొనరింప నొక్కకొఱంత గలదె ?

సీ॥ ఇటుల నాధాత్రీతలేశుండు దుర్మదాం
ధు లగుశాత్రవమహీశుల రణాంగ
ణమున గెల్చుటఁజేసియమరినజయలక్ష్మి
యోయనం జెలువారునువిదఁ జంద్ర
మతిఁ బెండ్లియాడి యాసతియందులోహితుం
డనుకుమారు మహాగుణాధ్యుఁ బడసి
వివిధాధ్వరంబుల విధివిధానంబున
నతివై భవంబొప్పు నాచరించి

గీ॥ నిత్యసత్యవ్రతుండై వనీపకప్ర
తతిధనీకరణప్రాధి హితము మెఱయ
ధరణి ధిక్కృతగీర్వాణసురభి యగుచుఁ
జెలిమితోడుత రాజ్యంబుఁ జేయుచుండె.

వ॥ అట్టిసమయంబునఁ ద్రిదివంబున శచీమనోహరుండు దిక్పా
లాదినిఖిలబృందారకసందోహంబు సేవింప నతివైభవంబునఁ
బ్రాభవంబు మెఱయఁ గొల్పుదీర్చియుండి తత్సభాసం
దర్శనకౌతూహలంబున నట కరుదెంచిన వసిష్ఠవిశ్వామిత్ర
త్రేయాగస్త్యపులస్త్యాది మౌనిపుంగవుల గారవించి యుచి
తాసనంబుల నియమించి వారికిట్లనియె.

సీ॥ మునులార ! ముల్లోకములఁ జరింతురు మీరు
తమరెఱుంగనిరహస్యములులేవు
కావున మూడులోకముల నెందేనెప్పు
డేని బాంకనియట్టితేనిఁ గాంచి
యుందురేని మదిలోసందియంబును వీడి
నాకెఱింగింపుడు నా మునీంద్రు
లొండొరుం గాంచి యాయుర్వీతలాధీశు
నతినిశ్చయాత్ములై యరయఁ దొడఁగి

గీ॥ రట్టిసమయంబున మునీంద్రుఁడగునరుంధ
తీశ్వరుఁడు లేచి దేవలోకేశ్వరునకు
నభిముఖుండై నిలిచి నిర్జరాధినాథ !
యని కరంబైతి యీచేందమునవచించె.

గీ॥ నీవు ప్రశ్నించినట్టిభూనేత వర్త
మానమానవలోకేశుఁ డైనయట్టి
శ్రీహరిశ్చంద్రుఁ డనుధరితీతలేంద్రుఁ
డొక్కరు ండుండె నియ్యది నిక్కువంబు.

చ॥ అనివచియింప నందుకు వియచ్చరమానివరేణ్యు లందరే
మనుటకుఁదోచక య్యెడలనట్టె యెగాదిగఁ జూచుచుండఁగా
మనమునదానికొప్పుకొనుమాటలుమానిమహాగ్రహంబుమూ
ర్తిని ధరియించినట్లు మునిధీరుఁడుగాధి తనూజుఁ డంతటన్.

ఉ॥ అక్షుల విస్ఫులింగనిచయంబులు రాలఁగ లేచి యాసహ
స్రాక్షునివైపునం దనదుహస్తము సాచి మహారయంబునన్
దీక్ష వహించి ఘోరఘననికృణము ల్విని సైపలేనిహ
ర్యక్షముమాడ్కి మౌనివరులందఱుఁ జూచి వచించె నీగతిన్.

సీ॥ మునులార ! యీశచీంద్రునిమ్రోల నీమందుఁ
డనుపమానతపోధనాధ్యులై న
వామదేవాత్రిదేవలపులస్త్వాదిమా
నులకెల్లఁ దలవంపుగలుగఁ బరమ
బహుతపశ్శక్తిచే బ్రహ్మాభవించి వా
రిజసంభవుఁ దిరస్కరించి యుండు
ననుఁ జూచియేని డెదమున శంకింపక
తా నొక్కమొనగాఁడుగా నటించి

గీ॥ యాలకింపఁగరానివాక్యముల బింక
ముగ వచించుచు నున్నాడు జగతి వినిన

వారు నవ్వుదురనుశంకవలదె ? యిట్టి
మితయున్నదె ? మీరలు వింటిరి గద.

ఉ॥ కల్లల పుట్టినిండయి జగంబున వర్తిలుచుండుమేదినీ
వల్లభు లేడ ? సూన్యతపువాదము లేడ ? త్రిశంకుపట్టి తా
గల్లలనాడడంట హితకాముఁ డితండు నెఱుంగునంట యీ
చెల్లనిమాట లిప్పగిదిఁ జెప్పఁగఁ జెల్లునె ? యింతయేటికిఁ.

గీ॥ పొసఁగ నీజోగి యమ్మహాభోగికినిఁ బు
రోహితుండు కావుటచేఁ బురోహితాభి
లాషియై యివ్వధమునఁ బల్కంగ సాహ
సింపుచున్నాడు మది విచారించ కిప్పుడు.

వ॥ కావున నీరహస్యం బెఱింగినమాదృశు లే తాదృశవాక్యంబు
లాలకించి సహింతు రేమని యరుంధతీజాని కభిముఖుడై
గీర్వాణభూవల్లభుండు సత్యసారమారయం దలంచినవాఁడు.
అట్టి మహేంద్రునిమ్రొల నీవాక్రౌఢిమం జూపందలంచి
తెవె ? నీగర్వంబు సర్వం బణఁగఁద్రొక్కక కౌశికుం డూరక
విడుచునే ? రాజ్యభోగంబు లనుభవించు భూవల్లభులేడ ?
సత్యవాక్యంబులేడ ? ఎట్టివారికైనం బాటింపనలవికాని
సూన్యతవ్రతంబు లోకోత్తరశాకపాకాదిపదార్థంబు లార
గించుచు మదాంధులగు ధాత్రీనాయకు లాదరింతురా ?
యేల యీవలవనిపలవరములని యాక్షేపించుగాధేయు
జూచి పాదతాడనంబున లేచునురగంబు తెఱుగునఁ గోపా
టోపంబుద్దీపింపవసిష్ఠుండు వానికిట్లనియె.

సీ॥ ఓరాచేతపసి ! యీసీరాచేచిన్నెలు

వెల్లడింతువు కాని చెల్లవిచట
నీకంటె గొప్పవారేకదా వీరలు

వారికి లేనికోపంబు నీకుఁ
గలుగఁ గారణమేల ? కలకాల మిట్టిదా
వ్యంబె సూచింపనేమంబు గలదె ?
ముప్పతటినినై న మొప్పెతనంబు ద
ప్పించుబొప్పగు నిద్దిమంచితనమె ?

గీ కాన నిక నిట్టిమాటలుమాని మెలఁగఁ
దలకొనుము తెల్విగలవారు మెలగుఁచోట
నొక్కసంపన్నుఁబేర్కొన నొప్పదంటి
వెప్పుడున్నదినుడువుట తప్పుగాదు.

సీ॥ అరయ దివాంధంబులగుఁఘూకములతోడ

క్షీరసీరంబుల వేఱుపఱచు
హంసంబుఁ బురుషించునట్లు మోహంధులౌ
క్షత్రబంధులతోడ సత్యనియతుఁ
డగుహరిశ్చంద్రభూపాగ్రగణ్యునిఁ బోల్చు
టేటిమార్గం బదేపాటిఘనము
సరసీజగంధంబు చంచరీకమువోలెఁ
గప్ప కెఱుగరానికరణి వాని

గీ॥ సత్యనిత్యత సారజ్ఞజాలమునకుఁ
గాక యితరుల కెఱుకయే ? గాధిపుత్ర !

లేనిపోయినపోరాటమూని యిటు
పలుక నీవంటివారికిఁ బాడియగునె ?

చ॥ ఇనుఁడపరాద్రుమిదనుదయించినమేరువుధాత్రిఁ గ్రుంగినన్
జనవినుతుండు పావకుఁడుశై త్యముఁబొందినదీక్షఁబూనియా
జనపతిజిహ్వా యేయెడ నసత్యముఁబల్కునె ? సత్య మిద్ది దీ
నిని నిఁకఁ గాదటంచనువినీతుఁ డెవండనిపల్క నయ్యెడన్.

వ॥ అందులకు విశ్వామిత్రుం డాజ్ఞాహుతుల బ్రజ్వరిల్లుధనంజ
యునిచందంబునఁ బ్రచండకోపోద్దీప్తితుండై మండిపడుచు
నీవచనంబుల తెఱంగు నేనువిచారించిచూచెదనన నందులకుం
దాపసగర్విస్తుండగు వసిష్ఠుం డిట్లనియె.

గీ॥ ఆహరిశ్చంద్రభూమిశుఁ డఖిలసంప
దాళితో నాలుబిడ్డల నందఱనుఁబ
రిత్యజించునుఁగాని తాసత్యమునుఁ బ
రిత్యజింపంగ నేరడు నిత్యమనుచు.

సీ॥ అటుచేసెనేని నేనాక్షణంబునఁ బరి
త్యక్తాత్మధర్ముండనై సురాప్ర
పూరితంబగు మానవునికపాలంబుఁ జేఁ
బూని యామృదిశకుంబోవువాఁడ
నని ప్రతిజ్ఞ యొనర్ప విని కౌశికుండు నే
నవ్వాని బొంకింప నై తినేని
హిమవన్నగంబున నెంతయు నిశ్చతో
సల్పినతపములో సగఫలంబు

గీ॥ నానృపతికిచ్చి యొచ్చెంబులేనికలిమి
నేడుదీవులతోడి మహితలంబు
నంతయు నవక్రలీల నేలింతు నిఖిల
పార్థివో తమనిచయంబు బళియనంగ.

గీ॥ అంతమీదట నాధరాకాంత సుగుణు
నమరపమనాల్గుమన్వంతరములు మహిత
సాకనాయకు నర్ధాసనమున నుంతు
నని మహాశపథ మొనర్చె మునులు బెగడ.

వ॥ అంతం బెక్కులు దుశ్శకునంబులు గానరా సురేశ్వరుండు
నానిమిత్తంబున హరిశ్చంద్రసార్వభౌమున కెట్టియిడుమ
పాటు రానుండెనోగదా యని చింతిల్లుచుఁ గొల్వసాలించె.
తక్కుంగల విబుధనికురంబులు లీనెపంబున నాసర్వంసహాధి
నాయకునిసత్యవ్రతంబు గననయ్యెఁ గదాయని తలంచుచు
నిజాలయంబుల కరిగిరి. పామదేవాదిమహామునిపుంగవు
లెల్లరుఁ గ్రక్కునం దమయిక్కలకుం జనిరి. నసిష్ఠుండు
విశ్వామిత్రునిశపథంబుమెచ్చుకొనుచుఁ గ్రమంబుగ భూత
లంబునకు డిగ్గె. విశ్వామిత్రుండు హరిశ్చంద్రు బొంకించు
నుపాయంబు నాలోచించుచు నిజాశ్రమంబుం బ్రవేశించె.

ఉ॥ ఆసమయంబునం బుడమినానరపాలకుఁ డొక్కయాగము
జేసి సమస్తదానములుసేయుచు నుండుటఁ దా నెఱింగి నా
కీసమయంబె యుక్తమని యెంతయువేడ్క నయోధ్యకేగి ల
క్ష్మీసహితుం ద్రిశంకుసుతుఁ గీ ర్తియుతుంగని వానిచేనటన్.

సీ॥ ఉచితసత్కారంబు లుల్లాస మెసంగఁ గై
 కొని వానితో నిట్టులనియె నృపతి !
 కల్పవృక్షంబు నొక్కరసాలఫలముఁ గో
 రగఁబోవుమూఢునిపగిది నేను
 క్షితిపతీశ్వరులలోనతివదాన్యుని నిన్ను
 నడుగవచ్చితి నొక్కయల్పఫలము
 నది యెద్దియనినఁ జెప్పెద నాలకింపుము
 తడవులం బట్టి యీపుడమి నొక్క

గీ॥ జన్న మొనరింపఁ దలపెట్టుకొన్నవాఁడ
 దాన నీశుండు ప్రీతుఁడౌదానికిపుడుఁ
 నొక్కయున్నతగజముపై నెక్కినట్టి
 మానవుఁడు నిక్కి నిలిచి నెమ్మానికంబు.

గీ॥ మింటి కెగమిట నెంత యెత్తంటిపోవు
 సంతధనరాశి గావలె నయ్యది భవ
 దన్యులందు నలభ్యంబయగుట నిన్ను
 నాశ్రయింపంగ వచ్చితి నవనినాధ !

గీ॥ చెలఁగి విహితాధ్వరవిధానుఁజేతువో య
 సంవిధానునిఁ జేతువో క్షాతలేంద్ర !
 యని కరంబును సాచి నిల్చినమునీంద్రుఁ
 గాంచి యిట్లనె నాభూమికాంతుఁ డపుడు.

సీ॥ గాఢేయ ! యుష్మదాగమనంబునం జేసి
 నాదుయాగంబు ధన్యత వహించె

నేఁ గృతార్థుడనై తినాగృహంబు పవిత్ర
 మాయె నీసమయంబునందు భక్తి
 తో భవాదృశమునిస్తోమంబులకు నీయఁ
 గాంచుటెంతయు మేలుగాదె? యింక
 బహుకటాక్షమునఁ గావలసినవిత్తంబుఁ
 గొనఁ జిత్తగింపుడంచని ధనాల

గీ॥ యముఁ దనయధీనముం జేయనామునీంద్రుఁ
 డౌర దాతృత్వమన్న నియ్యదియకాని
 వేఱుగానున్నె? నీవంటి విశ్వనాథుఁ
 డన్యుఁడొక్కండు గలఁడె? నదాన్యచంద్ర!

సీ॥ అనుచు నగ్గించి దిగ్గునలేచి యింక నా
 యజ్ఞంబునకుఁ గొంతవ్యవధి గలదు
 అవసరంబగుడు నేనరుదెంచి తోడ నా
 యర్థంబుఁ గొనిపోదునంతవరకు
 నీధనాలయమునందే యుండనిమ్ము నీ
 కాయురారోగ్యంబులయ్యెడు నిక
 నేఁ బోయివచ్చెదనీవుండుమని చెప్పి
 మునివల్లభుఁడు గాధిపుత్రుఁ డరిగె

గీ॥ నంత నాహరిశ్చంద్రభూకాంతుఁ డితఁడుఁ
 గోపనుఁడు దానుగోరినగొప్పవిత్త
 మిపుడ గైకొనకుండనీయుణము నాదు
 వైన నిడిపోయెనని తెల్పితోనె యుండె.

గీ॥ అట్లు చేని కౌశికుండు కోపాగ్ని మెఱయ
క్షత్రకులవీరు శ్రీహరిశ్చంద్రనృపతి
నిపుడు బొంకించునదుపాయమేమి యనుచుఁ
బ్రీతి విడనాడి మది విచారించి పిదప.

గీ॥ కొంతవడికిని డెందంబుకుదురువడగ
హరిణశార్దూలశరభహర్యక్షపోత్రి
ఖడ్గజముఖిదుష్టమృగములఁ జేసి
యతనిదేశంబుమీదికినంపె నపుడు.

ఉ॥ అంతటనామృగంబులుభయంబొసఁగూర్చుచునుక్తుమీఱ ర
వ్యంతయు భీతిలేక యెట్లనై ననుఁజూచినఁ దామెయకాచు వి
భ్రాంతిఘటించుచున్ జనుల బాధలఁ బెట్టుచుఁ బైరులెల్లని
శ్చింతల నేలమట్టముగఁజేయుచు నున్నవి భూరిదీక్షతో.

శా॥ దానం గాసిలి పౌరులెల్లరెద నుత్కంఠంబు పెల్లుబ్బ నా
భూనాథోత్తముఁ జేరి వందనశతంబుల్లూర్చి రాజేంద్ర! మే
మేనాడైన భవత్కృపారసముచే నిన్నాశ్శదాఁకిట్టి బా
ధానీకంబు లెఱుంగకుంటి మిఁకమీదన్ దాళలే మిప్పురిన్.

ఉ॥ ఏపున మేరలేనియసహిష్ణుపగాక్రమ మొప్పు నిప్పుడే
పాపమొ లెక్కలేనిమృగపంక్తులు మేదినిఁ బుట్టినట్లు సం
తాపముఁగూర్చుచున్ జనవితానములన్ గృహసస్యభూములన్
రూపఱఁజేయుచున్నవి విరోధులు దోపిడికాండ్రునుంబలెన్.

ఉ॥ కావున నీమృగార్తి తొలగంగనొనర్చి దయాత్మ మమ్ములం
బ్రోవుమటంచు వేడ నృపపుంగవుఁ డాతఁడు వారిఁ జేరి మీ

తావుల కింక మీరరిగితాలిమిఁ బూని వసింపు డెల్ల స
 త్వావళిఁ జంపి మీయిడుమలార్తునటంచని పంపి వారలకా.
 న॥ మఱునాడతుణోదయంబున లేచి కాల్యకృత్యంబులు నెర
 వేర్చికొని వాటంబగు వేటతమకంబున సతీసుతామాత్యులు
 వెంటరాఁ గతిపయపరివారసమేతుండై మనోవేగాధికజ
 వంబుగలహయంబులం బూన్చినయరదం బారోహించి
 యుత్తరాభిముఖుండై కదలి తనకుంగట్టెనుటం గాన్పించిన
 మృగంబులం బరిమార్చుచుం జేనిచేని యొక్కమహారణ్యం
 బుం బ్రవేశించె. అయ్యరణ్యం బల్లనల్లన నుల్లాసంబులు
 మీఱ నలిబిలిగనలుకొని చల్లదనంబున కిల్లగుసంఘలమలీ
 మతల్లికాదిపరివేష్టితలతామంటపంబులును, దిట్టంబగునాకటం
 గొట్టువడి తట్టుకొనలేక చీమలకుం జెదలునకు నెలుఁగులు
 గులగులనినాదంబులతోఁ బుట్టులు వితతనిశాతనిజనఖరకు
 లిశాంచలంబుల గోరాడ నచ్చోతలనుండి వెడలి చనుదెంచు
 పాపరాజుల నల్గడలన్వడిసిపట్టి చెఱకుదంటులంబోలెఁ బీల్చి,
 చప్పరించుచు నొండొంటికిపేరెంబులువాఱిదువాళించి తప్పిం
 చుకొనుదుప్పలగిట్టలదువారంబులు గ్రమ్మి మసకవడి కాన
 రానిగండోపలంబులును, పరిహాసితనీలోపలంబులపటుత్వం
 బుల నొప్పారువిషాణపరిఘంబులొండొంటి దాకి పెరిల్లు
 మనుకోలాహలంబుల గుహలఁ బ్రతిధ్వనింపంజేయుకాసరం
 బులును, నిశితనిజనఖరకులిశవిదారితవేదండపలలఖండంబుల
 మెసవి మత్తిలి మార్గనుధ్యంబుల సంచరించు పంచానన
 సంచయంబులును, మలీవలీమతలీపరివేలితరసాలకిసలయవి

సరభాదనమ త్తకోకిలనికరకలకలకలంబులును, పరిహాసితనీల
మణి లీలాశాలివిచిత్రవర్ణకంధరశిఖావల కులకలకేకారవంబు
లును, తుంటవిల్కానిచిన్నెలందేలా గోరి చెలాగుపెటిపదా
లందుఁ దగులాటముగలిగి చిల్లరసలుగులం బిల్లలం జల్ల
రంబులఁ బోఁదోలి మలయుచుఁ బిరుందం దిరుగుచంటి
పిల్లల మోబడించువృక్షంబులను సివంగులను మరలించు
నడవిపందులమొత్తంబుల సవ్వడులచే నిడుకొన్ననికుంజ
పుంజంబులును, గలిగిచూపఱకు మహాభయంకరంబయ్యె.
అప్పుడాసార్వభౌముం డండునం గలగండకవేదండనరాహ
శార్దులకంతీరవాది ఘాతుకమృగతండంబుల నెగిచియెగిచి
వేటాడసమకట్టె నంత.

చ॥ అనితరసాధ్యవిక్రమమహాధృతుల జెలరేగి పోతరి
చిన మదకుంభికుంభములఁజీలిచి నెత్తురుద్రావి యీరువు
దినివిహరించుకేసరితత్కి సదుపాయముఁజూచియొక్కతూ
పునఁ బరిమార్చె నానృపతిపుంగవుడయ్యెడవీరమూర్తియై.

ఉ॥ బోరున నిరిగిముట్టురవము ల్పచరించుచు సంతతంబుఁ గే
దారములం జరించుజనతండము రూపఱఁజేయునట్టిభూ
దారవితానముం గెడపి తక్కినవన్యమృగాళికిన్ మహా
దారభయంబుఁగూర్చె వసుధాస్థలినాత్మయశంబు నిడగన్.

సీ॥ కడువేగమున లేచి గగనంబునం బాటు

హరిణంబు నొకదానినట్లెకూల్చె

నీటుగా దవడలఁ దాటించునొకపోతి
 నొక్కబాణముతోడ నుక్కణంచె
 లలికాలయములోఁ జెలంగుశార్దులంబుఁ
 బాణాహతిని నేలపాలొనర్చెఁ
 బాదపంబెక్కి శబ్దము మానియొడుఁగు నె
 ల్లు నొకదానినిఁ గత్తిఁగూలనేసె

గీ॥ భూమిగర్భంబునను దాగిపోతరించి
 నేత్రయుగ్మంబు మెఱయఁ గాన్పించునొక్క
 సింహరాజంబుఁ బరిమార్చె ష్టితివిభుండు
 సైనికులు తన్ను శ్లాఘింప సంతసమున.

వ॥ ఇవ్విధంబున నాచోచ్చదనకేళి యొనర్చిపురంబునకు మరలి
 వచ్చుచు దై వవశంబున నరుంధతీమనోహరునాశ్రమంబుఁ
 బ్రాపించి తదుపదిష్టహితోపదేశంబు డెందంబున స్థిరం
 బుగ నిల్చి కదలిపోవుచుండ విశ్వామిత్రునిచే సృజింపఁబడిన
 యొక్కహేమహారిణంబుం జూచిదానిసౌందర్యంబున కచ్చెరు
 వడి చంపక యలయించి పట్టుకొని నగరంబునకుం గొని
 పోవుతలంపునం దఱుమ నయ్యది పఱచి హరిశ్చంద్రునిఁ
 గడుదవ్వుం జేర్చి విశ్వామిత్రునాశ్రమంబు చెంత మటు
 మాయంబయ్యె.

ఉ॥ పిమ్మట నానృపాలునకు భీతియు నానయు దీక్షయాత్మతో
 గ్రమ్మఁగ దానిజాడల నెగాదిగ నారయుచు రవంతదూ

రమ్మున నుండి పావనతరంబగునాశ్రమ మొండు గానరా
నమ్మనుజేశ్వరుం డచట నాశ్రమ వాయగ విశ్రమింపఁగన్.

ఆ॥ వె॥ తలఁచి దానిచెంతదారాత్మజులతో ర
ధంబు డిగ్గి తనదుదండనాధు
తోడ దానిసొబగునాడి శ్లాఘించుచుఁ
బ్రముదమునఁ దదంతరమునఁ జొచ్చి.

సీ॥ వనజాఘ్రఁడనుమృగయునిదాడికోడి వే
గమునఁబాటెడుపధికమృగతతుల
దగఁబాపి మనుచులతాకుడుంగంబులు
వోయ్యమంబునంటి యొండొంటిఁ బెనఁగి
ప్రాకుచు నాకుజొంపములసొంపున నెండ
పొడలఁ జూపనివృక్షముల నెసంగు
తీరంబులును నట్టితీరంబులను ముంచు
నలలపై నుండి యుయ్యాలలూగు

గీ॥ రాజహంసంబులును నట్టిరాజహంస
ములు దినగ లాగుబిససంతతులఁ గరాళ
ఘణిఘనస్ఫటలవిధానఁ బరగువికచ
కమలములు నట్టి యాకమలములనుండి.

గీ॥ తొఱగుతేనెలఁ ద్రావి మత్తుగొనుతేల్ల
కలకలంబుల కనుకారములగుకీర
శారికాముఖశకునజాలారవములు
గలిగి తగునొక్కపంకజాకరముఁగాంచి.

గీ॥ మేనివడ దీఱఁగా నందున్నానపాన
ముల సలిపి దానిగట్టుననలరుపొదల
నడుమఁ గనుపట్టుచుద్రకాంతమణివేదిఁ
గలికియూరువులుపథానకములుగాఁగ.

వ॥ శయనించి కొండొకతడవు నిద్రించి తాఁ బేగోలగంబున సిం
హాసనాసీనుండై యుండుతఱి నొక్కమునిపుంగవుండేతెంచి
దానినుండి దిగువా బడంద్రోచి తనవామపాదంబున మస్త
కంబున రత్నకాంతుల ధగద్ధగాయమానంబగుకోటీరంబు నె
గిరి పడఁదన్నిన ట్లొక్కదుస్స్వప్నంబుఁ గాంచి యదిరిపడి
లేచికలవరింపం దొడంగె నంతఁ జంద్రమతి బెదరి తుదకు
హృదయంబు పదిలపఱచుకొని తగువచనంబుల నాతనికలన
రంబుడిపి వానివలన దానికి గారణంబొరసి యింక నిందుం
డరాదు తడయకపురంబునకేగుదము లెండనిపల్కుచున్నంత
లో విశ్వామిత్రుం డదియదనుగా నెంచి కోపోద్దీప్తితమాన
సుండై యించుకధ్యానించి పిమ్మట.

చ॥ నలినములక హసించునయనంబులు జేక్కదనంబు గల్గి య
క్కలువలఱేనిఁబోలెడిమొగంబులు నద్దములం గదల్పుచె
క్కులువిరిబుతులందెగడుగుబ్బలుసింహముఁబోలుకొనులుం
గలిగి రతిక హసింపఁగలకన్యల నిర్వురఁ జేసి పంపినక.

శా॥ ఆచండాలకులాంగనామణులు నొయ్యారంబులొప్పారథా
త్రీచక్రాధిపు నానృపుం గదిసి ప్రీతిక వానికికా గానవి

ద్యాచాతుర్యము నాట్యకౌశలవిచిత్రత్వంబులం జూపి ధ
ర్మాచారంబులుద్రోసిపుచ్చకవివాహంబాడుమాయుర్వరన్.

చ॥ అనివచియించుచున్ సరసమాడుచుఁజెంతకు రానతండు న
వ్వసజదళాయతాక్షు లనువాక్యములన్నిని సైపలేక వెం
టనె కడుసాహసంబున నొడ ల్పలియంగ నడంచి వెళ్లగొ
ట్టె నది యెఱింగి పాదహతిడికొనుకాలభుజంగమో యనన్.

గీ॥ బుసలఁ గొట్టుచువచ్చి యామునివరేణ్య
డాన్యపుండు స్వప్నంబు గన్నంతవట్టు
ననుభవంబునకుం దెచ్చె నంతనాజ
నవిభునర్యుండు నాత్మగౌరవము వీడి.

సీ॥ పై కొన్న నెంజలిం బద్ధాంజలియు నొచు
నామునీశ్వరునిపాదాంబుజముల
వ్రాలి లేవకయున్నబహుకృపాత్ముఁడువోలె
రాజేంద్ర ! నీవికఁ బ్రమకఁ దలఁతు
వేని నాకన్నెలనీరీతిఁ గొట్టినం
దులకుఁ బ్రాచితముగా నలరువారిఁ
జేపట్టుమనఁగ నాక్షితినాయకుఁడు హరి
హరి యెంతమాట నేనాలకించి

గీ॥ తినని చెవులు మూసికొని గాధేయుఁ జూచి
యతిశయనమస్కృతుల భక్తి నాచరించి
యిట్టిగొట్టుమాటల జాలిఁబెట్టుదాని
కన్న నను మట్టువెట్టుటేమన్న మేలు.

వ॥ వలయునన్న నాసామ్రాజ్యంబు సర్వంబుం బరిత్యజింతుం
గాని కులశీలంబులు విడువంజాలనని యార్తిమెయిం బల్క
దానం బిక్కుపట్టి యాటక్కరిజడదారి వానితో నిట్లనియె.

సీ॥ జననాథ ! నీవుభాస్కరవంశసంభవుం
డవు సత్యవర్తనుండవు మృదూక్తి
జితశారికలగునాచిన్నిబిడ్డలఁ బెండ్లి
యాడక రాజ్యంబువీడుదునని
పల్కియుంటివి; దానిభంగంబుసేయక
యిప్పుడ నీరాజ్యంబునిమ్ము నాకు
ననుచు నిర్భంధింప నట్లై రాజ్యమొసంగ
మంత్రియు జాయాకుమారులపుడు

గీ॥ వెంటరాఁ బురమున కేగి వివిధపౌర
జానపదులకు నీసమాచారమెల్ల
దెలియఁ జెప్పఁగ నోధరిత్రీతలేద్ర !
మముల నిటువీడిపోవ ధర్మంబె ? నీకు.

ఆ॥ వె॥ అనుచు సంగలార్వనందఱఁ దగుమాట
ల నొడఁబఱచి మరలితనసతీసు
తులును దాను గహనములకంతవెడల నా
తాపసుండు వానిదరికిఁ జీరి.

వ॥ నరేంద్రా ! పూర్వదత్తంబగుమావిత్రంబు చెల్లింపక యట్లై
పోఁజూచెదవు. ఇయ్యదినిత్యసత్యవ్రతానుష్ఠానపరుల మా
ర్గంబె ? యనివివిధంబులగు నిష్కరంబులాడి యాహరిశ్చం

ద్రుం డదియు నెందేని సంపాదించి యిత్తునన్న నిన్నెవ్వరు
విశ్వసించురని తన్నుంబోలెఁ గుటిలక్రియారతుండగు నక్షత్ర
కుండను ప్రియశిష్యుం బాపి యందులకై భార్యాపుత్రుల
నమ్మించియు వానిం జండాలకింకరునిఁగా నమ్ముడునెట్టియుఁ
బన్నగదశనంబునఁ గుమారుం బంచత్వంబు నొందించియు
లేనియపవాదలఁ జూద్రమతిం బొందించియు, నసత్యమా
డింపనేరక హరిశ్చంద్రునిసత్యనిత్యత్వంబునకు మెచ్చి
సాక్షాత్కరించినత్రిమూర్తులకుం దనపతంబు తెఱుగు విన్న
వించి లక్ష్మీనాథునిం బ్రార్థించి సుదర్శనచక్రం బాన్వపా
లునిపనుపునడుప ననుగ్రహింపంజేసి యతికరుణారసపూరిత
మానసుండై యాసార్వభౌమునకిట్లనియె.

సీ॥ త్మాతలేశ్వరచంద్ర ! సత్యవ్రతంబున
కాలవాలంబన్న నగుమవీవె

యలనీమనిత్యసత్యవ్రతంబును జూడఁ
గోరి యిట్టిక్కటుల్లూర్చియుంటిఁ

గాని వేఱొండిదికాదు నిన్నిట్లస
త్యంబు నాడింపలేనట్లులయిన

నేడుదీపులతోడియాభూమి నిఖిలంబుఁ
బ్రీతి నీచేత నేకాతపత్ర

గీ॥ మగువిధంబున నేలింతునని ప్రతిజ్ఞ
వట్టితిని నందులకుఁ దగుపరమమహిమ

యునిక నీయందు నెలకొల్పెదనని తనత
పఃఫలంబున నర్థ మవ్వాని కొసఁగి.

సీ॥ భూమిశ ! యిక నీవుభూమిచక్రంబవ
క్రగతిఁ జక్రంబు కార్యము లొనర్ప
నేలుమంచని యాజ్ఞ నిడి తాను మున్నయో
ధ్యాధిపత్యము వీడియరుగుదెంచి
నసుయజ్ఞఁ గని దీవెనల నిచ్చిసాకేత
పురి హరిశ్చంద్రభూపుసకు నిఖిల
రాజ్యయుక్తంబుగ రహి నిచ్చితిమి నీవు
చతురంగబలపరిచారకులను

గీ॥ నఖిలమణిభూషణధనధాన్యనిచయములఁ
దెలియనిడి రొక్కమునకు లెక్క లను జెప్పి
రమ్మనుచుఁ గమ్మ వ్రాసి చేవ్రాలు చేసి
యాహరిశ్చంద్రుసమ్ముఖిమందుఁ బెట్టి.

వ॥ నరేంద్రా ! దీని గొనిసుయజ్ఞనివలన సామ్రాజ్యంబుఁ
గై కొమ్మని యాశీర్వచనపురస్సరంబుగా దీవించి పుత్రైంచిన
నాహరిశ్చంద్రుండు శ్రీమన్నారాయణుని కరుణాకటాక్షుం
బున సజీవుండై యానందంబున నుండు లోహితాస్యుని,
నూడిగంబువీడి యపరలక్ష్మీయుంబోలె నుండుచంద్రమతినిఁ
జేరందీసి కౌశికునకు సాష్టాంగదండప్రణామంబు లాచరించి
పుత్రకళత్రసహితుండై కాశికానగరంబుననుండి సాకేతంబు
నకు బయల్పెడలె సంత.

సీ॥ అపుడు నావృత్తాంతమఖిలంబుఁ జారుల
 వలనఁ గాశీపురీశ్వరుఁ డెఱింగి
 కొలువఁగాఁ జతురంగబలము లాసార్వభౌ
 మునకు నడ్డమునచ్చి మనుజనాథ !
 మీరు సామాన్యులట్లీరీతిఁ బాదచా
 రులును శూన్యపరి వారులును నగుచుఁ
 జనుదెంచు టిది యుక్తమనఁ జెల్లునే ? కాన
 నీపూట నిలిచి నాయింటఁ దగిన

గీ॥ కొలఁది విందారగించి నాకులము పావ
 నంబుగ నొనర్చి ధన్యాత్ము నన్నుఁ జేసి
 యెల్లి తెల్లవారినమీద నెల్ల సైన్య
 ములు గొలిచిరా బయలుదేరిపురికిఁజేనుము.

చ॥ అనుచు నృపాలు వేడుకొననందుల కాతఁడుసమ్మతించి యా
 దినమునఁ గాశీనుండి తమిదీరగ నాతని నాదరించి పెం
 పునమఱునాడులేచిబలముల్ గొలువంగనయోధ్య కయ్యెడ
 జేన సమకట్టె నెల్లరకు సంతసము ల్గలిగించుకోరికన్.

వ॥ అంతట నిందిరాసుందరీసమన్వితుండగు చక్రధరుండునుం
 భోలే జంద్రమతీలోహితాస్యులతో నవరత్న ఖచిత
 విమానానూఢుండై కాశీపురాధీశ్వరుండు. పురోభాగంబున
 మార్గదర్శకుండై నడువ బయలుదేరి యెడనెడ నుపదా
 జాతంబులం గొని యెదుర్కొనుభూనాథుల నాదరించి
 కొన్ని వాసరంబులకుఁ గోసల రాజ్యంబుం బ్రాపించె నంత.

శా॥ ఆవార్త ల్విని సత్యకీర్తి మదిలో హర్షంబు వాటిల్ల రా
జీవాప్తాన్వయుఁ డీయెడన్ మనల రక్షింపంగ సంప్రీతిఁ దా
నీవేళం జనుదెంచుచుండెనట మిరిట్లాలముం జేయకెం
తోవేడ్కంగన నేగుడంచుఁ బురమందుం దా సుయజ్ఞానతిన్.

సీ॥ పురమెల్ల శృంగారముల నింపుడియెడ
ద్వారంబుల రసాలతోరణములఁ

గట్టింపు డిఁక మండిగముల ముత్యాలము
గ్గులను పెట్టింపుడు లలితరాజ

మార్గంబులఁ గురంగమదసువాసితమైన
కలయంపి చల్లింపు డలరుహీర

ములు గొల్చుకూటంబుముందరఁ గట్టింపు
డెలమితో మానవులెల్ల దేవ

గీ॥ తామహోత్సవముల సల్పి తగినపండు
గల నిపుడుఁజేసికొనుడంచుఁగడు రయమున
నల్లపురమునఁ జాటభృత్యప్రవరులఁ
బంపెఁ దా మంత్రి యుల్లంబు పల్లవింప.

వ॥ పిమ్మట సుయజ్ఞండును సత్యకీర్తిప్రముఖామాత్యప్రవరుల
మున్నిడికొని పౌరులు రా హరిశ్చంద్రసార్వభౌము నెదు
ర్కొని స్వదర్శనంబున నరదంబు డిగ్గి ప్రణతు లొనరించు
నాచక్రవర్తి గరంబు గౌరవించి యుచితోక్తుల దీవించి
వానికిటనియె.

సీ॥ జననాథ ! గాఢేయమునికల్పితోదగ్ర
 మాయాంధకారంబు మహితశాంతి
 కమలబంధుప్రకాశమునఁ బోకారిచి
 మెప్పుంది వచ్చునీగొప్పతనముఁ
 గనులార నీయెడఁ గనఁగల్గితిమి లగ్గు
 గని మేము మంటిమంచు నుతిసేయఁ
 దలపడునమ్మానితిలకుని కాత్రిశం
 కుతనూజఁ డిట్లనెఁ హితగుణాఢ్య !

గీ॥ మీగురునియనుగ్రహమునమెప్పుఁగంటి
 నాతఁడు ననుగ్రహింప నీ భూతఃమునఁ
 బడయరానిది కలదె ? యేపాటిదైన
 ననవుడుసుయజ్ఞఁ డౌనవునని వచించి.

మ॥ అలగాఢేయకృపారసంబు కడు శ్లాఘ్యుబీమహిన్ దత్తపః
 ఫల మీచందమునన్ నిరర్ధకము గాఁ బొతంబునన్ మీకు బా
 ధలు సేకూరిచి తాఁ గడించినదినిందల్ గానివేఱున్నె ? మీ
 రలు సత్యవ్రతులన్మహాయశముమీఱంగంటి రిందంబునన్.

వ॥ అనిభద్రగజంబు నొకదాని రావించి యమ్మహాభాగుని
 పురోభాగంబున నిలిపి దీని నధిరోహింపుఁడనుడు నాతం
 డై రావతాధిరూఢుండగు గీర్వాణనాయకుంబోలె నాగజేం
 ద్రంబు నెక్కి తనవెనువెంట మేరువుంబోనిపసిండియరదం
 బునఁ బుత్త్రకళత్రంబు లేతేర స్వనగరాభిముఖుండై బయ
 ల్పడలి తోరణద్వారంబు నిర్గమించి రాజవీధి నరుదెంచు

సమయంబునఁ బౌరాంగనలు గగనవిమానంబులనుండి తిల
కించుసురాంగనలం బురుడించుచు నొండొరులం జీరాడు
కొనుచు నిట్లు తలంపం దొడంగిరి.

సీ॥ ఏనరేంద్రుఁడు పంతమూని గాసిలబెట్టు
గాధేయుమాయలఁ గలఁచి మీఱె
నేసార్వభౌమేంద్రుఁడీసూనృతవ్రతం
బు నెఱవేర్చుటపోంపె పొలఁతిసుతుల
నొక్కపాటున కమ్మి స్రుక్కి పిమ్మటఁ బూని
తా నొక్కకడజాతివానిఁ గొలిచె
నేరసాధీశ్వరుం డీ రాజరాజేంద్ర
తనుజుల సౌందర్యమున జయించె
గీ॥ నెవఁడు శౌర్యాన షణ్ముఖభవుల గెలిచె
నట్టిపం కేరుహఁ ప్తవంశాంబురాశి
చంద్రుఁడన నొప్పుశ్రీహరిశ్చంద్రుఁడిపుడు
వచ్చె నిదె కాంచుఁడనిపల్కఁజొచ్చిరెలమి.

సీ॥ అమ్మరో యిదియేమి యాప్రక్క పై డితే
రెక్కి వచ్చులతాంగి నెలమిఁ గనరె ?
పతులె దై వములనుసతుల కిద్దియె న్యాయ
మని తెల్పుచుండెనోయనఁగ నిద్ది
గాధేయకల్పితఘనమహామాయాబ్ధి
దాటించుపోంపెఁ దథ్యముగ నంట
రానివేల్పునఁ జొచ్చె నీనాతి దాసియై
యూడిగం బొనరింపనొప్పుకొనియె

గీ॥ నిట్టికులపాలికలు జూడనెందుగలరు ?
 రమణి పతిభక్తిఁ గీర్తిచంద్రమతి యగుచు
 చంద్రమత్యాఖ్యబరగె ముజ్జగములందుఁ
 దరమె యీరామఁ బొగడ నాధాతకైన.

సీ॥ ఈమె తా నోచిననోములపంటయుం

బోలె మున్నిడుకొన్నబుడుతవానిఁ
 గంటిరే? యితఁడు మ్రుక్కడిపాము గఱువంగఁ
 బ్రాణము ల్విడనాడిబ్రదికెనంట
 గదె? యిట్టినిత్యసత్యదయాపరులవైభ
 వంబుఁ గాంచుమనభాగ్యంబదేమొ
 యనుచు వారలు చెప్పుకొనుచుండి రటుమీద
 వారాంగనలతాండవములు చెలఁగె

గీ॥ వందిమాగధులెల్లఁ గైవారమీయ
 గడగి రయ్యెడ నటఁ బుణ్యకాంతలిడెడు
 మంగళాక్షత లాదేవమాన్యులెల్లఁ
 గురియుకల్పకసుమములసరణి రాలె.

సీ॥ పటహమర్దళశంఖపణవాదివాద్యస్వ
 నములెల్ల రోదోంతరముల నిండఁ
 బడతులు సేవింపఁబసిడిపల్లకి నెక్కి
 నందంబుతోడఁ జంద్రమతి రాగఁ
 బార్శ్వభాగంబుల భక్తితో సేవకుల్
 రమణీయమణిచామరములు వేయ

వందిమాగధులు నానందించుచుం బురో

భాగంబునందుఁ గై వార మీయ

గీ॥ విప్రపుంగవులెల్ల దీవెనల నీయ

సతులుఁ దమిఁగప్పురంపుహారతుల నిడఁగ

మనుజనాయకుఁ డాస్థానమంటపంబు

సొచ్చి భద్రదాసనంబెక్కిసురలు పొగడ.

వ॥ అంత హరిశ్చంద్రుండు తన్ను దర్శింపవచ్చిన పౌరజానపద
బృందంబు నాదరించి తత్తద్దేహంబుల కనిపి సుయజ్ఞనాజ్ఞఁ
గాశికానాథాదిహితులతో మృష్టాన్నంబుఁ గుడిచి పరిచా
రికాకృతోపచారంబుల నొందుచుఁ బిమ్మట శయనాగా
రంబుఁ జొచ్చి నిద్రించె తక్కుంగలవారు సుయజ్ఞనిచ్చే
జూపంబసినశయ్యాతలాబుల నధిష్ఠించిరి పిమ్మట.

సీ॥ వృక్షంబు లెక్కి కోనెలలుఁగూఁచుఁ దొడంగెఁ

గొక్కొక్కరకోయనికోళ్ళు గూసె

చిమ్మచీకటలెల్లఁజెదరి మాయములయ్యెఁ

దొంగలతేనివెలుగుదొలఁగిపోయె

నాకసంబున రిక్కమూక లూడుబాటెఁ

దుమ్మెద ల్సరసీరుహమ్ములంబుఁ

జెక్కవల్మితీలేని మక్కువంబుల మీతె

వేవెల్లు వెలుగుల విస్తరిల్లెఁ

గీ॥ గాపువాండ్రెల్లఁ బొలములకడకుఁ బోయి

తోలుకొని వచ్చుచుండ్రిరాప్రోలిపసుల

లోకమంతయు నానందలోకమయ్యె
నలరుప్రత్యూషసమయంబునందు నవని.

వ॥ అంతవందిమాగధబృందాభినందనారావంబులు మంగళతూర్య
ధ్వానంబు లుప్పతిల్ల హరిశ్చంద్రసారవభౌముండు మేల్కాం
చి కాల్యకృత్యంబులం దీర్చికొని హేగ్గడికాండ్రు వింజా
మరలువై పఁ గొల్వకూటంబునకేతెంచి యంతకుమున్న
యటకరుదెంచిన సుయజ్ఞుండు తన్నుం గాంచి ప్రత్యుత్థా
నంబుసేయ వాని నుచితాసనంబున నాసీనుంజేసి సామ్రా
జ్యవై భవసూచకంబగు భద్రాసనంబునఁ దా నాసీనుండై
తన్ను శ్లాఘించుసత్యకీర్తి గూర్చుండనియమించి కొళికుండు
వ్రాసియిచ్చినకమ్మ సుయజ్ఞనిమ్రోలం బెట్టింప నాతండు
సమస్తాదాయవ్యయంబులతో రాజ్యసర్వస్వంబు నొప్పగించి
గురుసేవార్థం బరుగఁదలఁచు సుయజ్ఞం బూజించి స్వామీ!
నాయింటఁ గొన్నిదినంబులుండి నన్నుం గృతార్థుం జేయు
డని నిలువరించె. అంత నగరిపరిచారకులు మున్నగువారు
తేనిచెంతకరుదెంచి సాష్టాంగప్రణామంబు లాచరించి యిట్లు
విన్నవింపం దొడంగిరి.

గీ॥ పతులఁ బాసినసతులకై వడిని జనని
లేనిసుతులట్ల మది జాలిలేనివీని
బారిఁ బడి యీగరానట్టిబాములంది
వేగుమామాటఁ జెప్ప నావిధికిఁ దరమె ?

సీ॥ చొప్పెఱుంగక భూమిసురుఁ డీతఁడేయెడ
వఱలుదేవమహాత్మవములకనుచు

ధరణీసురాళిసంతర్పణంబుల కంచుఁ

జెలఁగి యజ్ఞాదికర్మల కటంచు

నకట రావించి వెట్టికిఁ బట్టి మోయించి

నట్టిభారంబుల నలయ మోసి

మోసి మామూపులు మోటుకాయలు గాసె

నీవె వీక్షింపుడేమిట్టియిడుమ

గీ॥ లఁ దలఁగంగ నెపుడుఁ జెల్వలనెదజేల్లు

మీదుకడగంటిచూపులు మిగుల మాప

యిం బొలయ నేటికిం గంటిమంబుజాక్ష !

సద్గుణకలాప ! శ్రీహరిశ్చంద్రభూప !

చ॥ అని తమయిక్కటల్ దెలియనాడెడుపాదులవిన్న పంబులన్
విని మదిఁ బేర్చి మీఱఁ బ్రభవించినసుస్మితభాసితాస్యఁడై
చనవున నీమహామహునిశాసనమున్ శిరసావహించుచుం
బనుల నొనర్చి కాంచితిరిపారవరేణ్యకులార ! కీరితిన్.

చ॥ అది సుకృతంబునం గలుగునావిషయం బిటఁజెప్ప కింక నె
య్యది యెట్లులై ననేకమతులై ప్రముదంబున నిండ్లకేగుడం
చెదఁగరుణించి వారలకు నెన్నియొ కానుకలిచ్చి పంప నా
సదయులు వానిశాంతికినిసంతస మొందుచు నేగిరిండ్లకున్.

ఉ॥ అంతట నాధరాధివిభుఁడంబుజ నేత్రుననుగ్రహంబునన్
జింతలనెల్ల వీడి పనిసేయఁగఁ జక్రము; సర్వమేదిని
కాంతకిరీటరత్నరుచికాండవిరాజిత పాదపద్మఁడై
యెంతయు సంతసంబున మహీతలమేలుచునుండెనత్కృపన్.

ఆశ్వాసాంతము.

ఉ॥ అంబురుహాక్ష ! దీనమనుజావళిరక్షణబద్ధకంకణా !
తుంబురనారదాదిముని ధూర్జటిదేవధవాదిసేవ్యపా
దాంబుజ ! భక్తవత్సల ! మహాకరుణారసపూర్ణచిత్త ! క్షీ
రాంబుధికన్యకామలహృదబ్జదివాకర ! సద్గుణాకరా !

మాలిని॥ సరససుగుణమూర్తీ సత్యమార్గానువర్తీ
పరమపదవిహారా భక్తచింతాపహారా
సరసిజదళనేత్రా చారుకారుణ్యపాత్రా
కరపతిపరిపాలా క్షౌసుతారత్నలోలా.

భుజంగప్రయాతము॥ బుధారాధ్యశీలా ప్రభూతార్థజాలా
సుధాభానుకీర్తీ విశుద్ధానువర్తీ
కథాసుప్రధానా సుకాంతాభిధానా
ప్రధానాసురారీ సుపర్ణాధిచారీ.

గ ద్య ము.

ఇది శ్రీరామచంద్ర కరుణాకటాక్షసమాదితచతుర్విధకవిత్వ
చాతుర్యశతావధాన్యభయభాషాప్రవీణేత్యాదిబిరుదాం
కిత రత్నాకరవంశపయః పారావారరాకాసుధాకర
వైఖానసకులతిలకరంగాచార్యపుత్రరాజమాంబా
వధూటికాగర్భశుక్తిముక్తాఫలానంతాచార్య
కవిప్రణీతంబగు నుత్తరహరిశ్చంద్రకావ్యం
బునం బ్రథమాశ్వాసము సంపూర్ణము.

శ్రీ శ్రీ శ్రీ శ్రీ శ్రీ

శ్రీ రస్తు.
శ్రీరామాయ నమః
శ్రీ స ర స్వ త్యై న మః

ఉ త్త ర

హరిశ్చంద్రకావ్యము.

ద్వితీయాశ్వాసము.

శ్రీ క్షీతితనయాపీవర
వక్షోజకురంగనాభిపంకాధిలస
దృక్షస్థస్థల ! విజితాఖిల
రాక్షసకుల ! భువనపాల ! రామనృపాలా !

వ॥ అవధరింపుము. హరిశ్చంద్రసార్వభౌముం డివ్విధంబున
ధర్మంబు చతుష్పాదంబులఁ బ్రవర్తింపఁ గన్నబిడ్డలంబోలెఁ
బ్రజలఁ గాపాడుచు రాజ్యంబుసేయుసమయంబున.

గీ॥ ఉత్సుకము మీఱ మనములో నొక్కనాఁడు
నపరపరమేష్ఠియనఁ దగు నవ్వసిష్ఠుఁ
డాన్యపత్రేష్ఠుఁ గానగా నవ్వరిష్ఠు
దవ్వులం గాంచి గద్దె సత్వరమున డిగి.

సీ॥ ఎదురేగి కడుభక్తి గదురఁ బూజలొనర్చి
 చెలఁగుసింహాసనాసీనుఁ జేసి
 తత్పదాబ్జంబు లాత్మపదనాబ్జము సోక
 మ్రొక్కి తా నయభయంబులు దలిర్ప
 నల్లన గురువరేణ్య ! కుశలంబె యటంచు
 నడుగ నవత్మానీంద్రుడతిముదమున
 నాశీర్వాదించి నీయట్టిశిష్యుండుండ
 ధరణిమాబొంట్లకుం గొఱత గలదె

గీ॥ సత్యపాలనమున మహా స్థైర్యమూని
 కౌశికునిమెప్పుఁ గాంచినఘనుడ వగుచు
 నాదుశపథంబు తీర్చితివోదయాత్మ !
 నిన్నుఁ బోలిననృపుఁ డొక్కఁడున్నె ? యెందు.

సీ॥ ఏధన్యతముడనై యెసఁగితి నాతపం
 బులు ఫలించె సమస్తభువనమాన్యుఁ
 డగువాని మెప్పు నొందగ నసామాన్యమా
 సదమలాశాంతవిశ్రాంతకీర్తి
 చంతుండవై నీవు వఱలుట కమ్మాని
 కాంతుదీక్షయె మూలకందమయ్యె
 నని వచించుగురూత్తముని పల్కు లతివిన
 యమున నాలించి మీరానతిచ్చి

గీ॥ నట్లు గాధిసుతుండు నాకవని నేడు
 గడయుననుమాట నిక్కంబు ; కానవాని

కరుణఁ దమదీవెనల వాసిఁగాంచియుంటి
ఘనతరమనోజ్ఞ గుణగణ్య ! మునివరేణ్య !

వ॥ అంతలో నాతనిరాజ్యలక్ష్మీయోయనం జంద్రమతిత్వరితగతిం
జనుదెంచి గురువరేణ్యులపాదారవిందంబుల కెరగి నిత్యసత్య
వ్రతదీక్షావిచక్షణుడగు హరిశ్చంద్రుని పృష్ఠభాగంబున కరు
దెంచి యొదిగి నిలునంబడియె నంత నరుంధతీకాంతుండాసతీ
మణిం బ్రాజ్ఞుండగు సుయజ్ఞునకుం జూపి యిట్లనియె.

సీ॥ ఈసతీమణి తాల్మినెసఁగుట ధర్మజ్ఞ
పరులఁ దూలించె దేవతలు వొగడ
దీనిపాతివ్రత్యమూని శ్లాఘింపంగ
జలజాసనునైకైన నలవియగునె?
యిట్టిపాతివ్రత్యమే కదా వీనినొం
దినయాపదంభోనిధికినిఁ దరణి
యై దరిఁజేర్చె నా నాసుయజ్ఞుఁడు వీర
లిటువంటిమహిమచే నెసఁగుటకును

గీ॥ లలితభవదీయపాదావలంబనంబె
మూలమై యొప్పె మీపదాంభోజయుగ్మ
పరమసేవాతరణి నిరంతరము గాధి
సుతునిమాయాబ్ధి దాటించుచుండు గాదె.

వ॥ ఐన నదియట్లుండనిండు. ఈసతీమణికంఠంబున నలరారుమంగ
ళసూత్రంబు ప్రాణేశ్వరునకుం దక్క నన్యులకుం గానరా
మికింగారణంబేమి? చక్రనర్తింజేపట్టినయీరమణీలలామంబుఁ

గాలకౌశికుండు దాసిగాఁ గొననేల ? నరేంద్రదర్శనంబునం
 గొందులరయువాయుభక్షకుండగు తక్షకుం డీనరేంద్రనంద
 నుం గఱువనేల ? యనినామనంబు శంకాకులితంబైయున్న
 యది. కావుననాసందియంబులందొలంగించిమన్నింపుడనవుడు
 వాని ప్రజ్ఞావిశేషంబునకు మెచ్చి వస్థిండు వానికిట్లనియె.

చంద్రమతీచరిత్రము

సీ॥ ఈభూమిఁ గల్మిచే నెసఁగుజ్యోతిష్మంత
 డనుపార్ధివుఁ డొకండుదనరుచుండె
 నాతండు నిహతస్వార్వరిజాలుండౌచుఁ
 బాకశాసనువై భవముల రాజ్య
 మేలుచుండినఁ గాని యీఫ్లితంబులఁదీర్చు
 నట్టిపుత్రుఁడులేమికంతరంగ
 మధికచింతల నొంద నాశ్రితావనపరా
 యణుని నారాయణు నాత్మలోన

గీ॥ నిలిపి తపమాచరించి యాజలజనేత్రు
 కరుణఁ గల్యాణగుణపరంపరలకెల్ల
 నిలయయగుపుత్రిఁగని వేడ్కనలరుచుండెఁ
 దనదుపాలిటిలక్ష్మియోయనుచు నెపుడు.

సీ॥ అది కల్మిచెలియయ్యునాత్మజనకు భంగ
 సంగతుం జేసినసరసిజాల
 యో, సుధాంశుననుంగుటువిదయయ్యునుఁ జేన్న
 మున లేనిబన్న మొందినజనకునిఁ

గన్నడసేయ జేంకని రోహిణియొ, సుగు

ణాళిరత్నాకరయయ్యు వజ్ర

ధారాహతి నణంగుతండ్రిని నరయజో

లనిపార్వతియొ, విద్యలనిధియయ్యు

గీ॥ నెపుడు నిలలోనఁ దాఁ బుట్టినింటిపేరు

లేకమనువాణియో యనులీలఁ బుట్టి

నింటికిం జెట్టయై వాలుగంటి దుష్ట

లగ్నమునఁ బుట్టి కల్మీలీలలఁ జేదువుల.

వ॥ తల్లిదండ్రులకు ముదంబుఁ దలకొల్పుచు బెరిమం బెరుగు
చుండె. ఇట్లాకాంతామణి దినదినప్రవర్ధమానయై పది
యాటవయేట నతికఠినంబై జననీజనకులకు నాశనహేతు
వగుదుర్మహార్యంబున సమర్తాడెను. అయ్యెడ నారాజేం
ద్రుండు కార్తాంతికుల రావించి తనకుమారి ఋతుమతియైన
లగ్నఫలంబు విచారించి తెల్పుడన వారలు తిథినారనక్షత్ర
యోగకరణంబుల నారసి రాజేంద్రా! తమపుత్రికా
రత్నంబు జన్మించినలగ్నంబు కడుంజెడ్డది. అది తెలిసియుం
దమకుం జెప్పవెఱచితిమి. నాటంగోలఁ బాటిల్లు నిడును
తెన్నేనిం గలవు. అవి యిప్పుడెన్న నేల? అంతకంటె నిపుడు
సమర్తాడినలగ్నంబు కడుం గీడ్డై కనుపట్టె ననివిన్నవించిరి.
పిమ్మట.

ఉ॥ అంతట నానృపుండు తెలుపాఱుమొగానశిరంబువాంచి ని
న్నెంతయొ నాదులక్ష్మీననినెంచితి నమ్మరొ! యద్దినమ్ముగా

నింతటిమాట నేడొదవె నింక నొనర్చునదేమి యంచుఁ దా
స్వాంతమునంచుఁ జింతవడిస్మారకహీనుడనన్ మహింబడెన్.

ఉ॥ ఆనురవస్థఁ గాంచి యటనాప్తజనంబులు గ్రమ్మి భీతి నా
చ్చాదితచిత్తులై సదుపచారములం బచరించి చేతనా
పాదితుఁ జేసి రంత నలపార్థివుఁడెంతయుఁదాల్మిఁబూని యీ
మాదిరిఁ జిచ్చునార్పఁగలమార్గ మదెద్దియటంచుఁ జింతిలెన్.

వ॥ ఇవ్విధంబునఁ జింతిల్లుచుఁ గొంతవడికిఁదై ర్యంబవలంబించిమం
త్రులంజూచి యమాత్యులార ! మీరు నాదగుహానివృద్ధు
లకు బాధ్యులరు. మీమంత్రక్రమంబునం బ్రవర్తించుట
మాకుం గర్తవ్యంబు. కావున దీనికిం దగునుపాయం
బెఱింగింపుడు నాపుడు మంత్రిపుంగవులు వానిం జూచి.

చ॥ పుడమి నరేంద్ర ! యీకలికిపుట్టినదాదిగఁ గల్గె నెన్నియో
యిడుమలు; వానినెన్న దరమే? యిఁకజ్యోస్యులమాటబొంకు
గా, నుడువఁగరాదు కావున మనోరథము ల్సమకూఱినీసుత
న్విడుచుట మేలటంచుఁగడువేడుకఁబల్కిరి కొందఱందునన్.

సీ॥ తొలఁగింపకున్న నీ చెలువకొక్కరితకై
సర్వనాశస్వనాశములకు నొడఁ

బడవచ్చునే ? యంచుఁ బల్కువారును; స్వప్న
సాముదికశకున జ్యోతిషములు

సరిదాకినట్లుండు సరిదాకకుండవి

యొకప్రమాణములంచు నువిద విడుచు

టనుచితంబ యటంచుననువారుఁ దగుదగ,

దని విచారింపక యతిశయమున

గీ॥ నొకటిగావించి కడు నుమ్మలికముతోడఁ

గలఁగుటం కంటె దూరదర్శులనుబిలిచి

వారితోడ విచారించిపై న నొక్క

పనికిఁ దెగుటయె తగననిపల్కువారు.

వ॥ ఇట్లు పరిపరివిధంబులం బల్కుప్రధానులవ్యర్థాలాపంబులు
వారించి తగవువిచారించి నయవిశారదుం డగువిశారదుం
డనుప్రధానామాత్యుఁ డాన్యపాలున కిట్లనియె.

చ॥ అన్యతములంచుశాస్త్రములనాడగవచ్చునె?ధర్మసూక్ష్మముల్
గనుటకు నేరికిం దరమె? కావునఁ గన్నకుమారి యంచుహా
నిని నిటులఁఘటించు ననునిందలఁ బొందినదానిఁగావరా
దననరతంబు స్త్రీవధ లనర్హములంచు నచింత్రు ధార్మికుల్.

వ. నరేంద్రా! యెద్దియేని నొకయుపాయంబునఁ బరిహరించుట
యుక్తంబగు. మీముద్దులపట్టిం బరిత్యజింతుమేని దానిం
జెందిననింద లణంగుదాన మననెంజిలియుం దొలంగు. దై వా
నుగ్రహంబున నది మేలొందిన నొందునని హితంబును
పాపరహితంబునుగా నుపదేశించు ప్రధానామాత్యువచ
నంబులాలించి పైకొనుదుఃఖం బడంచుకొని ఋతుస్నాత
యగునంతకు దానినొక్కరహస్యమందిరంబున నుంచి పరిత్య
జింప నుంకించి యాజాడ దానికెఱుకపడనీక స్నానం బొన
ర్చినదినంబున నర్ధరాత్రంబున మైమఱచి నిద్రించునమ్ముద్దుల

గుమ్మనించుకేనియు గొంకక యొక్కమండసంబున భద్రం
బుగా నుంచి తాళంబు వైచినగరప్రాంతంబునం బ్రవహించు
నొక్కమహాతరంగిణి బడవైపించె సంత.

సీ॥ ఆపెట్టె పార్శ్వద్వయంబులఁ గనుపట్టు
గట్టులం దొట్టిపై దట్టునుదక
ములఁ బుట్టి మిడియువీచులును; వీచులవెంటఁ
బెరుగుచుం బేరిన నురుగుతెట్టె
లును; వాని లోఁ గొని, దనరారగుడుగుడు
గుంచంబులాడునె కొనెడిసుడులు
సుడులవెంటఁ బడి వెడలనేరక తొట్టు
వడునట్టి జలచరవ్రాతములును

గీ॥ గలిగి తరిగొని తరియింపనలనుపడని
యానదీపూరమునఁ బడియట్టులనిటులఁ
బారలి క్రిందఘాదుగఁ దేలిపోవఁబోవ
మేలుకొని యందు నిదురించుమించుబోడి.

ఉ॥ లేవను గూర్చొనక వలనులేదనియేడ్చుచుఁదన్నఁగూర్చిసం
భావన సేయ నట్టితనవారలమాటలు విన్నదౌటచే
నీవిధి వారె కాదనక యీనదిలోఁ బడఁద్రోసియుందు రిం
కేవిధి దీనినిం గడతునేదియుపాయము దీనరక్షకా.

చ॥ అని యిటులూహసేసిమదిన్కట్ట!మాజనకుండుజ్యోస్యులా
డినవచనంబు నమ్మి వెకటింపు జనింపఁగ నీమహానదిక

ననుఁ బడఁద్రోయఁ జేసె నిదినామపురాకృతకర్మ మైన నా
వనరుహజుండు నెన్నొసటవాసినవాతలు దాటశక్యమే.

సీ॥ ఇదికానిచో నాకునీపెట్టియం బడి
యిట్లుకొట్టుకలాడనేల ! తండ్రి !
నన్ను నివ్వధమునఁబన్న మొందించుట
కంటె నీచేతిఖడ్గమున శిరము
దెగఁ గొట్టలేకపోతివె? జోస్యులార ! నే
డన్నమాటయె నాదుచిన్ననాడె
యని పుణ్యముం గట్టికొనలేకపోతిరె ?
మీరెట్టులున్న నామీదఁ గన్న

గీ॥ వారి కింతటి నిర్దయాభావ మమరె
నన్యు లెవ్వరు నన్నింకనాదరింతు
నన్ను నీరీతి నిడుమలనవయఁజేసి
యరయనీడెంద మెట్లోర్చె నమ్మ తల్లి !

సీ॥ అక్కటా జలచరాహరణపరాయణం
బులగునీజలపక్షికలకలములు
తగునై దువులపాటలుగ, నీటితరగల
ధ్వనింబు లలమేళతాళములుగ
గగనంబు నొరసి వేగమునఁబాటెడువెల్లిఁ
బడి యూగులాడునీపసిఁడిపెట్టె
యుయ్యాలతొట్టిగా నొదవునమర్తవే
డుకఁ గంటి నిట్లంచుమొకము వాంచి

గీ॥ కూర్మిఁ దనవారిఁబేర్కొనికుందుచున్వి
చారమతితోడ నోసూరర్యచంద్రులార !
యార్యవర్జితనగునన్నుఁ బ్రాణవర్జి
తనుగఁ జేయరె మీరై న దయఁ జెలంగి.

సీ॥ ఓదిగీశ్వరులార ! యేదిక్కుగానక
చిక్కులం బడి యిట్లు స్రుక్కుచుండు
నామొర యాలింపరే మహాబుధులార !
యీజలంబులఁ బడి యిట్లు కుందు
నాకష్టముడుపరే నీకు మ్రొక్కెద నోన
దీమతల్లిరొ చల్లనై మెలగు
నీలోనఁ జొచ్చి కష్టాలపాల్వడినట్టి
నన్నుఁ గాపాడిఁ పుణ్యంబుఁగొనవె

గీ॥ యనుచు నిల్లెన్నవలుపెట్టుచును సమస్త
ది క్తతులు మాఱుమ్రోయఁగా దిగులు సెంది
తుదకుఁ గర్తవ్యమేమియు దోపకున్న
కారణంబున శోకింపఁగాఁ దొడంగె.

వ॥ ఇవిధంబున నామందసంబ్రాప్తవాహంబునం బడి పెక్కు
దేశంబు లతిక్రమించి పోవఁ దన్నదీప్రాంతంబునం గల
యొక్కపుణ్యాశ్రమంబునఁ దపంబుసేయుచున్నమయుండను
మునీంద్రుం డాయార్తనినాదం బాలించి తపంబు చాలిం
చి యట కరుదెంచి శిష్యులం బుచి వెల్లివెంట బోవునా
మందసంబుఁ జేరునకుం దెప్పించి తాళంబులు దీయించి

యందుబంగారుబొమ్మయో యనవిరాజిల్లునక్కాంతాలలా
మం దిలకించి యిట్లు దలంచె.

సీ॥ ఇది దేవతల వీడి యిలలోన మానవ
వనితలతో నుండవచ్చినట్టి
యచ్చరకన్నెయో, యచ్చంపుబంటుల
నిప్పచ్చరంబునఁగప్పి మదను
జనకు వంచించి యీడ్మాతలంబునఁ జరిం
పఁగ వచ్చినట్టియాపాలకడలి
బిడ్డయో, జలధిసంప్రేషితయై యింను
నొనరంగ దిరుగవచ్చినజలాధి

గీ॥ దేవతయో, యగుఁ గాకున్ననీవిలాస
మీయొయారంబు సౌభాగ్యమేవిలాసి
నులకునై నను భూమిలోఁగలదె చూడ
దీని వర్ణింప నలనల్వకై నఁ దరమె ?

చ॥ అనితలపోయుచుండఁగ రయంబుననాయమసూత్రధారుఁడొ
య్యనఁదెఱచీయరంగమునకాడుచుఁ బాడుచువచ్చుబొమ్మయో
యన నటనుండి వెల్వడి భయంబున మేనువడంకుచుండ లో
చనముల నీరు జాఱ మునిచంద్రునకయ్యెడఁమొక్కినిల్చినన్.

వ॥ అంత నమ్మునీదుగ్గిండు “దీర్ఘ సుమంగలీభవ” యనిదీవెనలొ
సంగె. ఆదీవెనలంది మహాత్మా ! యయ్యది నాకెట్లు లభిం
చునని యామె వానితో నిట్లనియె.

సీ॥ కడిదిలగ్నంబునఁ బుడమిలో జన్మించి
 పుట్టినింటికిఁ బెద్దచెట్టనె తి
 నంతకంటెఁ గడిందియగుముహూర్తమున స
 మర్తాడి యిటుల నీయాత్తిఁ గంటి
 నని యాత్మవృత్తాంతమంతయుం దెల్పి దై
 వకృతంబు నిందించి వానియెదుట
 వాపోవ నాతఁడావార్త నాలించి నీ
 వుమ్మలింపకు మింకఁదమ్మికంటి !

గీ॥ జ్యోస్యులాడినయది సత్యసూక్తియైన
 నేనిడిన దీవెనల నద్ది మానఁగలదు
 నిన్ను మాంగల్యములు వొందునిక్కువముగ
 విశ్వసింపుము నామాట వేడ్కతోడ.

సీ॥ నీవు చంద్రోపమనిర్మలకీర్తియు
 జక్రవర్తియు నగుక్మాతలేశ
 చంద్రున కింతవై చంద్రమత్యాఖ్యచే
 నధికసౌభాగ్యభాగ్యముల నెపుడు
 వర్తిలఁ గలవు నీవర్తనంబు జగత్పరి
 పూజ్యమై యొప్పు నీపుటుకనుండి
 కలిగినయట్టికీడులకెల్ల ముఖ్యచి
 హ్నంబుగా నీకంఠమందుఁ గలుగు

గీ॥ నట్టిమాంగల్య మరయ నీయనుఁగుచెల్వ
 నకును దక్క మఱింక నేరికినిఁ గాన

రాకయుండు నలుచనివీక నుడివి
ప్రముదమున నొక్క హేమసౌధము ఘటించి.

ఉ॥ ఆకమలాస్య నందునిచియర్చిలిఁ గోరినవస్తునాహనా
నీకముతోడఁ గార్యముల నేర్పునఁ గూర్చుపయోజలోచనా
స్తోకశతంబుఁ గూర్చి సురసుందరులం బురుడించునామె నెం
తోక్కరుణాత్మఁబెంచుకొనుచుండెమయుండుతపోధనుండిలన్.

వ॥ ఇవ్విధంబున నాలలనాశిరోమణి మయమునీంద్రుకరుణా
కటాక్షంబునఁ దనడెందంబునం గలకుందు డిందుపఱచి
సుఖంబుగఁ గాలంబు గడుపుచుండె. అంత జగంబునం గల
నిఖిలజంతువుల కానందదాయకంబై వసంతకాలంబు సం
ప్రాప్తంబయ్యె.

చ॥ అతిముదమొది చంద్రమతియాసమయంబునఁ దా సఖీజన
ప్రతతులఁ గూడి పంచశరుబాణములో యనునట్లు తద్వన
క్షీతి విహరింపఁబూనితగుచెన్నువహించుచుండేనెగ్రోలి కూ
జితములసల్పుతేటిగుమిచే సలరారు నికుంజభూములన్.

సీ॥ విహరింపఁ బూని క్రొవ్విరిబోడులం జీరి
విమలనూతనపల్లవముల మెక్కి

రవళిఁ గొల్పుపికాళిరావంబులకు మాఱు

రావంబు లిడుచు గర్వమున నెపుడు

విరులఁ జైత్రునిసై న్యవితతులలో యనఁగ ఝం

కారతర్జనములుమీఱఁ దిరుగు

తేంట్లఁదోలుచుఁ బువ్వుదేనెల న్నిగులఁగో
లుచుఁ బువ్వుటిండ్ల దూఱుచు మహీజ

గీ॥ విసరశాఖాగ్రములఁ జేరి కుసుమతతుల
నేలరాలగ నూపుచు నోలి బెదరి
పఱచుచిల్కలఁ బిలుచుచువఱలుకృతక
శైలముల నెక్కి తిరుగుచుసరసఫణితి.

ఉ. పిమ్మటఁ దా సఖీజనుల వెల్వడి పువ్వులఁగోయఁబూనిపూఁ
గొమ్మల డాసియొడొరులఁగూరిమిఁ బిల్చుతఱి తలంచివృ
క్షమ్ముల నున్న కోయిలలుజాతిఖగం బులె యంచుమాఱుశ
బ్దమ్ము లొనర్ప మాటలొ రవంబులొలోకమెఱుంగశక్యమే.

సీ॥ ఒకవంక నకలంకశుకశంకరనిరంకు

శకలనిర్వాణము ల్సంఘటిల్ల
నొకదండఁ గుజమండితకరండపరిమండ
లమధులిట్కోలాహలంబు లమర
నొకచీక్కిఁ దరువెక్కియొకసక్కియము గుక్కి
రవళించుపికపాళిరవము లఱర
నొకతట్టు నంబట్టులకు జేట్టు గనుపట్టు
కరణిఁ గేకికలనిర్వాణము లుబ్బ

గీ॥ నొక్కచోటమహీజాటనోత్సవయుత
శారికావారమధురనిస్వనము లెసఁగ
మంతనము మీఱఁ గందర్పమహిధవునకుఁ
దోడుపడెనన నవ్వసంతుండు వచ్చె.

వ. ఇట్లవ్వసంతంబునఁ గాంతామతల్లులు పుష్పాపచయం
 బొనర్చి విహారశ్రమవాపుకొన జలకేళీలాలసలై పరిధాన
 పరిష్కారంబు లూడ్చి చిటుపావడలు ధరించి క్రమంబున
 మత్తకరిణులభౌతి నవ్వనంబున విలసిల్లు సరోవరంబునం
 బ్రవేశించిరి. పిమ్మట.

సీ॥ ఒకదానిపై న వేఱొకతె నీళ్లం జేల
 వేఱొక్కపొలతిఁ యావంతఁ జూచి
 చిటుతదానినిఁ బట్టివెఱపించుటొకపాడి
 కాదు నీవింక నామీదికట్లు
 రమ్మంచుఁ బలికి యారమణి గొంతుకబట్టి
 నీళ్ల లోపల ముంచి నీవు చిటుత
 వాండ్రపైఁ బోకుందువా బుద్ధివచ్చిన
 దా యంచుఁ గలఁప నాతోయజ్ఞాక్షి

గీ॥ చెక్కుచెదరక యీరీతి నిక్కినిలిచి
 చల్లుపోరాడుపోడిమి చెల్లె నీకుఁ
 గాని మఱియెవ్వరికిఁ జేతఁగాదు కాస
 నన్ను వదలుమటంచు నానాతివేడె.

సీ॥ నిర్మలాస్యములె కాన్పింప నీద సరోవ
 రము పూర్ణ చంద్రబింబమయ మయ్యె
 బాహుదండములె చూపట్ట నీద సరోవ
 రము మనోహరమృణాళమయ మయ్యెఁ

గుచములె చూపట్టఁగోరి యీదసరోవ
రము విలాసంపుచక్రమయ మయ్యెఁ
దఁటుములె చూపట్టఁదోగి యీదఁ సరోవ
రము నటన్మాధ్వీకరమయ మయ్యెఁ

గీ॥ బాదయుగళమె కాన్పింప నీద నాజ
లాశయంబెల్ల రక్తోత్పలమయ మయ్యె
సొగసుమేనులె చూపట్ట నగుచు నీదఁ,
గమలజాకరమెల్ల హేమమయ మయ్యె.

సీ॥ మొలతలమురిపెంపుమీగాళ్ల చే నటఁ
గూర్మాళి కొకవింతకులుకు లమరెఁ
జెలులచేక్కనిపెందొడలచే నచట నీటి
యేన్గుల కొకవింత హేల లమరె
లలనామణివళిద్యుతులచే నచటఁదరం
గ్రశ్రేణి కొకవింతకలలు గలిగె
చెలియలనాభిలీలలచే నచట జలా
వర్తాళి కొకవింతవగలు గలిగె

గీ॥ నంబుజాక్షులవక్షోరుహములరుచుల
చే నచటఁ జారుకోరకశ్రేణి కొక్క
వింతకాంతులు చెలరేగె సంతసమున
మించి జలకేళి వగలఁ గావించునపుడు.

వ. ఇవ్విధంబున నాపువ్వుబోండ్లు జలకేళిం గావించి తనిసి యొ
డొరులం గలిసికొనికమలాకరంబు వెల్వడి సముచితాంబరా

భరణాలంకృతలై యట నొక్కరసాలసాలనిబిడచ్చాయ
బడలికలు వాయ విశ్రమించిరి.

సీ॥ అపుడొక్కభూమిపాలాత్మజుండు మహాగృ
శరచాపధరుండు సై న్యరహితుండు
సముచితారోహితాజానేయుండును స్వేద
జలపూరితాంగుఁ డచ్చటికివచ్చి
హయము డిగ్గి సరోవరామలోదకములు
దప్పి దీప్తఁగఁ గోలి తాఁ బధిశ్ర
మంబు మెల్లఁగ వీచుమలయానిలంబుచేఁ
దీర్ప నెంచుచు నొక్కదిన్యకుసుమ

గీ॥ పల్లవగుళుచ్చపాళిసంపుల్లకుంజ
మందిరముఁ జేరి యటఁ మహానంద మొదవఁ
గొంతవడి విశ్రమించి యచ్చేంత నున్న
కొలఁకుదరి నొక్కమురిపెంపు వెలఁది గాంచి.

చ. ఇది మయునాశ్రమం బిచటనెన్నడు నిట్టిలతాంగిఁ జూడలే
దిదికమలాలయో, రతియొ, యింద్రానిభామినియో, భవానియో
మది కిటదీనిచందమనుమానముఁగొల్పుచునుండె నంచుఁ ద
ద్వదనమునల్లెకాంచుచునృపాలుఁడుదాఁదలసోయుచుండెడిన్.

ఉ. పిమ్మట నాలతాంగి పృథివీపతి నట్టులె చూచి లేచి తాఁ
గొమ్మలచాటునం దొదిగికుల్కుమిటారి నొకర్తుఁ జేరి నీ
వమ్మహిపాలచంద్రుఁ జెలియా! కనుగొంటివె? యాతఁడెట్టివం
శమ్ముగలాడొ యిందులకుఁ జేల్లఁగ వచ్చిన హేతువేమొకో.

ఉ. ఆతనిపేరదేమొ వినయంబున నీవటకేగి మ్రొక్కి సం
ప్రీతినెఱింగి రమ్మనిన, నెటనె యాలలితాంగి పోయి యో
భూతలనాధ ! నీవెనరవో పుర మెద్దియొ నీమరాకకై
హేతువదేమొ తెల్పుడనియెంతయు వేడఁగ నాతఁ డిట్లనెన్.

గీ॥ తరుణి ! నాయున్కిపట్టయోధ్యాపురంబు
నేఁ ద్రిశంకునిపుత్తుండనిక్కువముగ
ఘనఁ నాపేరు శ్రీహరిశ్చంద్రుఁడొడ్రు
వేటకై వచ్చి యీమహావిపినమునకు.

వ. మార్గవశంబున నిటకేతెంచితి. దాహతిశయంబున నమ్మ
తోపమానంబులగునీసరోవరజలంబులం గ్రోలి యీసాంద్ర
మహీరుహచ్ఛాయం బడలికలు వాయ విశ్రమించితి. అల్ల
యావిలాసవతివృత్తాంతం బెఱుంగుదేని నెఱింగింపుమనవుడు
నక్కంతారత్నం బారాంజేంద్రునితో నిట్లనియె.

క॥ ఈలలనారత్నము మా
యేలికసాని యగు; మయమునీశుఁడు కరుణా
లోలాత్ముఁ డగుచుఁ బెనుపఁగ
నీలీలం బెరుగుచుండెనిద్దచరిత్రా.

క॥ జ్యోతిష్మంతుండనియెడు
భూతలపతిపుత్రి యీమె పొల్పారెడునీ
నాతి జనంబులకును సం
ప్రీతిగఁ జంద్రమతియ నెడిపేరఁ జెలంగున్.

సీ॥ అనిచెప్ప నాతండుహర్షించి యిది మహా
మునికన్యయని తేనిపోనినంది
యమున జేంకితిఁ గానియట్టిదయేని న
ద్దానిపై నాయాత్మదగులు నెట్లు
లని విచారించి యావనజాక్షి పీక్షించి
రనుణి యెన్నిదివివాహములలోన
గాంధర్వ ముత్తమక్షత్రియులకు నుత్త
మోత్తమంబని పల్కుచుండ్రు బుధులు

గీ॥ కాన గాంధర్వవిధిని నీకమలగంధిఁ
బరిణయంబౌడ నామనఃపద్మ మధిక
హర్ష మున నుండె నంచు నాత్మాభిమతము
తేటబడునట్లు లయ్యెడఁదెలియఁ బఱచె.

సీ॥ అంతలోన మహావనాంతరంబున నుండి
చెదరిపోయినయట్టిసేన వచ్చి
యలచండభానువంశాంభోధిచంద్రునిం
జేరి యుద్యద్ధాటిభేరికాది
వాద్యముల్ మోయింపవరతద్ధణంధణ
నాదంబు లొగిఁ గర్ణ భేదకంబు
లగుచుఁ గాన్పింపఁగానందున్నమునిదార
బృందంబు లందుకై తందరఁ గొని

గీ॥ మయునిఁ జేరి దయామయ ! మాభయంబుఁ
బాపవే యుగభీరగావమునకై న

కారణంబేమి యని నమస్కారముల న
మేయముగఁ జేయ నాతఁడాత్మీయదృష్టి.

సీ॥ ఎఱిఁగి సర్వం బిద్ది యిత్వాకువంశాబ్ధి
చంద్రుండు నౌహరిశ్చంద్రభూమి
పాలునిరాకచేఁ బటతెంచినట్టిసం
దడి; దీని కిట్లు కొందలము నొందఁ
బనిలేదటంచు నవ్వారల నూరార్చి
శిష్యాళితోడ నాక్షితిపతీశుఁ
డున్నచోటికి నేగితన్నుఁ దవ్వలఁ గాంచి
యెదురుగా వచ్చి యోసదయహృదయ

గీ॥ యనుచు వందనములఁ జేయు జనవిభునకు
దీవెనల నిచ్చి సముచితాతిధిసహర్య
గౌరవించి నృపాల! నిన్దాంచుతలఁపు
గలుగునా కద్ది యిట్ల దైవికముగఁ గలిగె.

వ. రాజేంద్రా! నీఁబోటిమేటిభూవల్లభునకు నాతిధ్యం బీఁగంటి
నామనంబునం గలసందియంబు చిందరవందయ్యె. నావుడు
నప్పుడమితేఁడుతిక్రికాలజ్ఞులరగు తమవంటి ముసీదులయను
గ్రహంబు బడసిన నజ్ఞులకేనియుఁ గొఱుతలు వాటిల్ల నేర
వన మీకు సందియంబులున్నె? యుష్మదవ్యాజకరుణా
రసంబునకుం బాత్రుండనైతిం గాన నందుకుం దగినఫలంబుఁ
గాంతుననివిన్నవించి నమస్కరించి చంద్రమతియందుఁ దన

కుం గలకోరికఁ దెల్పు సత్యకీర్తి గనుగొలుపుటయు నమ్య
మాత్యవమ్యం డత్తాపసోత్తమున కిట్లనియె.

సీ॥ మానీంద్ర ! యాలింపుమీనరేంద్రుఁడు వేట

కొఱకు నివ్వనిఁ జేరి గిరినిఁ బోలు

కిరిని వెన్నంటి తాఁబఱచి దాహముఁ గాంచి

మార్గంబు దప్పి యిమ్మాడ్కి నిటకు

వచ్చి యీపూఁదోటఁజొచ్చి యీసరసిని

దఱిసి యిందలిసీతదగ నడంచి

కొని యీలతాగేహమున విశ్రమించి మీ

వలన మిక్కిలిగౌరవములఁ బొంది

గీ॥ మరల నొండొక్కమేలు మీకరుణవలనఁ

గాంచఁ గోరుచునున్నాడుగాన మీకు

వినుట కిష్టంబు గలదేనివేడ్క మీఱ

విన్నవించెదనన మానివీరుఁ డపుడు.

ఉ. ఇచ్చట సీతఁడేమిగొననెంచునో! యయ్యది తాగ్రహింపఁగా
వచ్చుననంగ మంత్రీ విని వానికి మొక్కి భవద్వనంబున
ముచ్చట లీనుబాల జనమోదిని నొక్కతే గాంచి దాని నీ
సచ్చరితుండుగై కొనెడుసమ్మతిఁ జూపుచునున్న వాఁడొగిన్.

సీ॥ ఆయింతివృత్తాంతమరయ వీరారిసై

స్యవనదావానలుండగుచుఁ గీర్తి

నందు జ్యోతిష్కంతుఁడనునృపాలునిపు త్త్రి

యనియు మీ పెంపుడుతనయయనియుఁ

దెలియనయ్యెడినని తెలుపంగ నాతప
 స్సంపన్నుఁ డెంతేనిసంతసంబు
 నంది యీసూర్యాన్వయాబ్ధిచంద్రునకుఁ గ
 శత్రుంబుగాఁగ నీలలితమూర్తి

గీ॥ పూర్వజన్మంబునందు నేపుణ్యతరము
 లయిననోములు నోచెనోయని తలఁచుచు
 మంత్రీ ! మీరాజునకు మాకుమారిఁగొనఁగ
 సందియంబేలయని లోన సంతసించి.

మ. సకలంబుక మదిలో నెఱిగి స్వతపస్సమర్థ్యమొప్పారఁ జె
 ప్పకయేకూరిమిఁబెండ్లికిఁ వలయుసంభారంబులంగూర్చిమా
 నికదంబానతిచే ముహూర్తమపుడేనిర్ణీతిఁ గావించి ఛా
 త్రకలాపరంబును బుచ్చె దద్విధుల నిర్వర్తింప వేగంబునక.

వ॥ అట్టియెడ నాభూపానానతంసుండు తదాశ్రమసమీపప్రదే
 శంబుల నిర్మొపబడినపట్టుగుడారులలోన విశ్రమించియుండె
 నంత.

సీ॥ అప్పు డొక్కవేలంది యరుదెంచి మయముహా
 ముని త్రిశంకునిపట్టిగని పలికిన
 వృత్తాంత మాద్యంత మెఱిగి వేగాతిశ
 యమునఁ దా వచ్చి చంద్రమతిఁ గాంచి
 యమ్మరో ! తనదుశిష్యాభితో మీతండ్రి
 నచ్చి యామేదినీవరునిఁ గాంచి

మన్నించి నిన్ను నామనుజేశ్వరునకుఁ బ
ట్టపుదేవిఁ గావింపఁగృపఁ దలంచె

గీ॥ నెల్లి లగ్నంబు; చింతిల్లుటెఱిఁగి నీవు.
దీని నెఱిఁగింప నీకేగుదెంచితమ్మ
చింత నిఁక వీడి కడు సంతసింపుమమ్మ
యనివచించెడుసఖి నామె యాదరించె.

సీ॥ అంతలో దివసాంతమగుట నాపంకేజ
బాంధవుం డాత్మీయవంశభవుఁడు
నగుహరిశ్చంద్రుండునలచంద్రమతి నెల్లి
బెండ్లాడుననువా ర్తప్రీతిమీఱ
నలరసాతలనివాసుల కెఱింగింపఁదా
నరుదెంచెనోయన నస్తశైల
మున నుండి దిగజాత నినునిచేఁ బరిణయో
త్సవమహాభద్రవృత్తాంత మెఱిఁగి

గీ॥ ఘనముదంబున బారులుగట్టివచ్చు
పాపరాజులతలలపై వఱలుపద్మ
రాగమణులకాంతులపోల్కి రమ్యమైన
సాంధ్యరాగంబు చెన్నారసాగె నపుడు.

సీ॥ వరుణునిమేడపై వఱలుసౌవర్ణశృం
గములనిర్మలమయూఖము లనంగ
సమయావసానా స్తశైలకూటోల్లస
జ్యోతిర్ల తామహాద్యుతులనంగ

బల్చిమాశాంగనాభర్మహర్మ్యపరి
గ్రథితమాణిక్యాంశుగణములనంగ
యామినీకాంతాభిరామకంతారుణ
మణిహారరుచికదంబములనంగ

గీ॥ రాత్రిసుందరిఁ జేపట్టరాజువచ్చు
ననుచు సురసుందరీమణులంగముల ధ
రించుకెంబట్టుకోకలమించులనంగ
నపుడు నాసంజకెంజాయ లమరె మింట.

సీ॥ నిరతంబు నవనిపై నిర్మలాంజనమును
వర్షించునావిష్ణుపద మనంగ
సవరించుకొని మేనిసంకేతములకేగు
కులటావళికిఁ గూర్చిచెలి యనంగ
యామినీసతి లీలతో మేన ధరియించి
నట్టినలనిపట్టుపుట్టమనంగఁ
బరులవిత్తంబుల హరియించుచోరసం
తతికెల్ల సిద్ధాంజనంబనంగ

గీ॥ ఘనతరాస్తాచలోదగ్రికాననమున
మండుసంధ్యాగ్నిజన్యధూమంబనంగ
ధరణిఁ జరియించునావారిధరమనంగ
నంధకారంబు జగమెల్ల నాక్రమించె.

చ॥ సిరమతిఁ బూని తా సమయశిల్పకరుం డలరోదసీగృహో
పరితలమందుఁ బన్నిననభంబనునల్లనిమేలుకట్టుపై

కరముగఁ గూర్చిసట్టిస్ఫటికంబులనంగ వినిర్మలప్రభల్
మెఱయఁగఁదారకాసమితిమించివెలుంగుచునుండెనయ్యెడన్.

మ. రతినాథుండనుపార్థి వేద్యునకు దిగ్రామామణుల్ రేల స
మ్మతినూనంబులు లాజలుం గలిపి సేమంబొప్ప శ్రీమంగళా
క్షతలుం జల్లిరనంగ సత్ప్రభలనాకాశంబునం దారకా
తతులున్ రాజిలుచుండె వజ్రములసంతాసంబుచందంబునన్.

ఉ॥ అభ్రకటంబునందు నమరాంబుజనేత్రగణంబు పేర్మితో
విభ్రమలీలఁ గొల్పెడునవీనపుముత్తెము లెండఁబోసెనా
శుభ్రనిభావిలాసములశోభిలుచుండె జనాభిగేయమై
దభ్రపుతారకావితతిధన్వతఁ గాంచి నిరంతరం బిలన్.

గీ॥ గగనభామిని పేర్మితోఁగట్టుకొన్న
నీలవస్త్రంబుపై మహాలీలమెఱయు
రజతసుమములభంగి తారాగణములు
వెలయుచున్నవి యెనలేనిబెళుకులలర.

చ॥ ఘనతరమోహమూని మయకన్యను గైకొనిరాజు బాంధవుం
డనెడునెపంబుతోడ దనుజాధిపు రావణుఁ జేరఁ బోవునో
యని తలపోసి కానుకగ నంతట నాత్రిదశాధినాథుఁ డం
పినయమృతంపుభాండమనమింట సుధాకరుఁ డొప్పెలీలలన్.

గీ॥ మహదజాండవై వాహికమంటపమున
మెడిజేలపోతపోసినవిధమునట్ల
పరడువెన్నెల లెల్లెడఁబర్చి మిగుల
జనులచిత్తంబులకు సంతసంబుఁ గూర్చె.

వ॥ పదంపడి కొంతతడవునకు వేగుజాముగా నొయ్యనొయ్యన
జాలమార్గంబులనుండి మందమారుతంబు పొలయుటంజేసి
దిక్కులు తెలివొందె. కైరవేందీవరసమవాయంబులు
ముకుళీభూతంబులగుటంజేసి సరోరుహవారంబులు వికాసం
బునందేరె. చంద్రమతీకంఠంబునఁ గట్టంబోవుమాంగల్యంబు
పిదప నేరికిం గాన్పింపదు గాన నీసమయంబున నెల్లరకుం
జూపింప భూసురుండెగనెత్తెనోయనునట్లు కమలబాంధవ్రూ
డుదయగిరిశిఖరంబు నలంకరించె.

సీ॥ పాగ్దిగ్విలాసిసీఫాలభాగంబున
దీపించుసిందూరతిలక మనఁగ
నలిగి కాలకిరాతుఁడంధకారమృగంబు
వధియింప నెత్తినవజ్రమనఁగ
గగనేందిరాదేవికంఠహారంబున
రహిమించునాయకరత్నమనఁగ
మహితదానవపాళిమట్టువెట్టఁగ జనా
ర్దనుఁడు పట్టినసుదర్శనమనంగఁ

గీ॥ బ్రాగ్వధూమణికర్ణాభరణమనంగ
నమరవిభునింటిలోఁగెంపుటద్దమనఁగ
సకలజగములు మేల్కొంచిసంతసింప
నుదయగిరి నర్కమండలంబుదయమయ్యె

సీ॥ మయుఁడంతఁదనతపో మహిమచే నయ్యాశ్ర
మము రాజధానిచందముననాక

సమునంటుకాంచనసౌధావళివిరాజ

మానంబుఁ గావించిమహితశిష్య

సముదయంబుం బంచి జలజా ప్తకుముదాప్త

వంశాభరణులొచువఱలునట్టి

క్షీతినాయకుల శిష్యసేవితులగుబ్రహ్మ

సన్నిభబ్రహ్మర్షి సంచయముల

గీ॥ బిల్వనంపించి పిదప నాప్రియవధూవ

రులను కల్యాణకరవేదికల శచీపు

రందరులనంగ మదిని నానంద మొదవఁ

గూరుచుండగ నియమించెఁ గూర్చిమీఱ.

మ. జెలఁగెం బిమ్మట విప్రమానినివహశీర్వాదనాదంబు ల

త్యలఘుప్రాధీమఁ జూపురోసతులలాస్యస్వానముల్ గాయకా

వళిసంగీతనినాదముల్ సుశుభకృద్వాద్యధ్వనుల్ వందిసం

కులసంస్తోత్రరవంబులొక్కమొగిదిక్కుల్ మాఱున్మ్రోయవడి.

ఐ. ఇవ్విధంబున నత్యంతవై భవాన్వితంబై చంద్రమతీహరిశ్చం

దులవై వాహికమహాత్మవంబునడచె. అంతట నామ

యుండు కనకాంబరాభరణాదులభక్త్యభోజ్యచోష్యలేహ్య

పానీయాదుల నిఖిలభూనాయకుల విప్రపుంగవులఁదృఢులం

జేసి తత్తన్నివాసంబులకనిపి యపరిమితవస్తువాహనవా

తంబులల్లునకుం గూతునకు నరణంబిచ్చి యల్లునిం గని

యిట్లనియె.

సీ॥ అవసీశ ! తొల్లి నేనతితపోమహిమచేఁ
 జంద్రహాసమొకండుసలిపి దైత్య
 నాధుఁడౌరావణునకుఁ గూర్మితో నాకు
 మారి మండోదరి ధారవోసి
 యిచ్చుకాలంబున నిచ్చితి; నీకూతు
 నీకొసంగితిఁ గాన నిఖిలవైరి
 తతివిదారణమహోద్దండమై యొప్పు నీ
 చంద్రహాసము నీకొసంగఁగలను

గీ॥ దీనిఁ జేపట్టి చరియితువేని నిన్ను
 శూరుఁడెవ్వఁడు నెదిరింపనేరఁడనుచు
 దీవెనలొసంగి యడినఁ బార్థివవిభుండు
 దానిఁ గైకొనె భక్తిచిత్తమునమొక్కి-

సీ॥ అటుల నామయునిచేనట్టిసాధనమొది
 ప్రియవధూసహితుడై పిదపఁ వేగ
 మున నయోధ్యకుఁ బంప మునిపరేణ్యుండై న
 యతనియానతిచేఁ బయనమగుటయుఁ
 గన్నవారొల్లనితన్నుమన్ననఁ బెంచి
 యైశ్వర్యయుతనుగానాచరించి
 నట్టియాతనిఁ బాసి యరుగనేరక చంద్ర
 మతి దీనయై దుఃఖమతి నటింపఁ

గీ॥ దల్లి నీవిట్లు మదినిఁ జింతిల్ నేల
 నీకుఁ గలయిక్కట లీరె నిఖిలభూమి

నాధుడగుహరిశ్చంద్రుండునాధుడయ్యె
నధికసౌఖ్యము లిక నందు మమ్మనీవు.

ఉ. సంబర ముప్పతిల్ల జనసన్నుతిఁ గాంచెడు నెల్లరాణివా
సంబులు నీకు నూడిగముసల్పుచునుందురు గాన సర్వసౌ
ఖ్యరబులఁ గాంచుచున్ మదినిఁగల్గినచింతల వీడి నీవు శాం
తంబునలక్ష్మీయోయనవ్రతంబులుసల్పుచునుండుమిమ్మహిన్.

ఉ. అమ్మరొ! నాదుదీవెనలనంతట మేలగుఁగాని నీకుఁ గ
ష్టమొక్కటైన నంట దిశసత్యము నావచనంబు నమ్ము మీ
విమ్మహి నీపతిం గలిసి యిదిరవోలె వసింపుమమ్మ డెం
దమ్మునకున్ ముదంబిడెడునందనుఁడుద్భవిలున్ స్మరుండనన్.

వ. అని యాశీర్వాదంబులిడి నేనెడపదడప మీపురంబునకు
వచ్చి నీక్షేమంబులారయుచుందునని పలికి చంద్రమతిననిచి
పుచ్చె. అంతట నాయిత్యాకుకులమండనుడగుహరిశ్చంద్ర
సార్వభౌముండు సతీసమేతుండై సంజ్ఞామిత్రులవలె, లక్ష్మీ
నాగాయణులచందంబున, నుమామహేశ్వరులవైఖరి, రతి
మన్మథులవిధంబున, శచీపురందరులకై వడి, నరుంధతీవసిష్ఠుల
మాడ్కి, రోహిణీచంద్రులవడువున, సీతారాములపోల్కి,
వాణీహిరణ్యగర్భులరీతిఁ బసిండియరదంబునెక్కి చతురంగ
బలంబులు బలసి వెంటరాఁ గదలినిజనగరంబు జొచ్చి చం
ద్రమతిం గూడి యిష్టోపభోగంబులనుభవించుచు సూనృత
వ్రతపరాయణుండై సామ్రాజ్యంబుఁ బాలించుచుఁ జిరకా

లంబునకు లోహింతుండనునొక్కకుమారుం గని తదీయ
శైశవక్రీడావినోదంబులఁ గాలంబు పుచ్చుచుండె.

ఉ. అపుడు ధరాతలంబె నిలయంబుగ నుండినమాను లేము స్వ
ర్గపురికి నేగ నందు నమరక్షితినాధుఁడు బొంకులేనిభూ
మిపతులు ధాత్రి నుండిననమేయకృపామతిఁ దెల్పుడన్న నీ
సృపునిగురించి చెప్పితిని నేనువిశాలయధార్థవాదినై.

సీ. దానిఁ బరీక్షింపఁ బూని కౌశికుఁడంతఁ
నాకౌశికునిమోలనామహీశు
బొంకింతునని లేనిబికాలతోఁ బదం
పడి యంతలంతలాపదలు వాని
కొనరించె ననుచుఁ దెల్పినఁ వసిష్ఠునిపాద
ములకు మ్రొక్కి సుయజ్ఞుఁడెలమిఁగలిగి
తమకటాక్షమునఁ జంద్రమతీచరిత్రంబు
సర్వం బెఱింగితిసార్వభౌముఁ.

గీ॥ డగుహరిశ్చంద్రుఁ డీరీతినవనిలోనఁ
గడకుఁ బడరానియిడుమలఁబడుట కిపుడు
మీరు చెప్పినచంద్రమతీరమణియె
కారణమటంచుఁ దలపోయ నేరనయ్య.

చ. అనవుడరుంధతీవిభుఁడునాతని కిట్లనె; భూమిదేవికి
ఘనతరభూషణంబయి జగంబున వాసి వహించి భర్మహ
ర్మ్యనిచయగోపురాదుల విరాజిలునట్టియవంతినామప
త్రన మొకఁడుండె దేవవనితామణిసంచయవాసయోగ్యమై.

సీ॥ ఆనగరంబుఁ గళానిధిం బోలె ధ

నుఃకళానిధియై; మనోజ్ఞమూర్తి
యై మన్మధునిరీతి; నంబుజాక్షునిపోల్కి
నతికృపామయమూర్తియై; సురేశ్వ
రునిమాడ్కి భోగియై; వనజాసనునిచంద
మున సేవ్యరాజహంసనిచయుండు
నై; సఫలీకృతయత్నుండునై భగీ
రథునివై ఖరి; యక్షరాజభంగి

గీ॥ బహుధనాధ్యుండునై; మహాభక్తితోడ
సేవఁజేయుచు శంకరుఁజిత్స్వరూపు
నీలలోహితుఁడనుమేదిసీవిభుండు
భూమిజనపూజనీయుండు ప్రోచుచుండె.

గీ॥ అతనిమన్ననకర్తుఁడై యఖిలసుగుణ
భద్రుఁ డుత్తమశీలుండు పరమకీర్తి
భాసితుండయ్య నట జనభద్రుఁడనెమ
హాలికుం డొక్కరుండు దా నలరుచుండె.

క॥ అతనికిఁ జిరకాలమునకు
సుతుఁ డొక్కరుఁ డుద్భవించె సుభగత్వమునకా
రతినాధు ధిక్కరించుచు
నతఁడుండఁగ వానికపుడు యశావనమొదవెళ్.

క॥ అనురూపరూపతియగు
వనితామణి నొండు దెచ్చివానికి నంతక

జనకుండు పెండ్లి గావి

చెను పౌరులు మదిని వేడ్కచే వినుతింపక.

వ. అంతట నబ్బాలామణి కలరవంబున గలరవంబులకుఁ గల
నరంబు దలకొల్పుచుఁ గలకంధరాభిఖ్య విఖ్యాతయై పేదకు
దొరకినపెన్నిధిచందంబున నాహాలికబాలకున కిల్లాలై తన
యాడుకాపుబాలికలతో రాట్నసాలం జేరి యేకులువడ
కుచుఁ గాలంబు పుచ్చుచుండె.

సీ॥ అంతట నొక్కనాడాప్రోలియేలిక

యగునీలలోహితుం డశ్వమెక్కి

యిరువలంకుల వాహినీశ్వరశ్రేణిగా

ల్వఁగ విహారార్థమై బయలుదేరి

విబుధేంద్రుడన రాజవీధి వచ్చుచునుండ

నట్టివేడుకఁ జూచునట్టివేడ్కఁ

గలకలధ్వను లెసంగ నగరాంగనలు ప

రిభ్రమింపఁ దొడంగిరి వగలూరి

గీ॥ యప్పుడప్పుంటవాల్గంటియచట నేకు

లను వడకునట్టిపని వీడి తనదుతోడి

పడుచులుం దాను వేగిరపాటునఁ దల

వాకిటికి వచ్చి పార్థివేశ్వరునిఁ జూడ.

ఉ. ఆతఁడు దానిఁ జూచె నపుడంతట నిర్వురు వేఁ బరస్పర

ప్రీతిమనస్కులైరి యటుపిమ్మట దాన మహితతేశ్వర

వ్రాతవరుండు ధర్మమునుబాసి మనంబునఁ గాపువాని నీ
రీతిగ బుదికాణ నిడిరేగి బలంబుల వానివారలన్.

వ. పట్టించి తెప్పించి మాలవాండ్రకు వరపుళ్ళుగా నమ్మించి
వానిసర్వస్వముం గొల్లగొని కలకంధరఁ దనమందిరమున
కుం జేర్చికొనియె. అంతట నాయిడుమల సహింపలేక జన
భద్రుం డురివేసికొని మరణింప వానిబంధుజాలంబంతయు
నగ్నిప్రవేశంబుసేసె. ఇట్లు కలకంధర యాభూవల్లభునిం
జేపట్టి యత్తవారియిల్లు నాశనంబుసేసి యధోచితవిహారం
బులఁ గాలంబు గడుపుచుండె నంత.

చ. కతిపయవాసరంబులకుఁ గామ్యశరత్సమయంబు రా మహా
కుతుకముతోడ నయ్యెడలఁ గోమలులందరుగూడి యీశ్వర
వ్రత మొసరించుచుండఁగనిరాజపురోహితుఁ బిల్చితాయధో
చితవిధిఁ బూజలన్ సలిపి చేతులు మోడ్చినచించె నిట్టులన్.

సీ॥ ఓపుణ్యశేఖర ! యీపురంబున నుండు

నువిదలందరదెద్దియో వ్రతంబు

నాచరించుచునుండునట్టిజాడలు దోచె

నావ్రతం బెయ్యది ? యద్దిచేయు

నట్టిమార్గం బెద్ది? యందుచే నగుఫలం

బెయ్యది? యద్ది మున్నెవరిచేత

నాచరింపబడె నావిశేష మెఱుంగ

వేడెద నాపుడావిప్రుడావ్ర

గీ॥ తంబు కేదారశారీవ్రతంబు దానిఁ
దొల్లి పార్వతి చేసి రుద్రునిశరీర
మందు నర్థంబుఁ గైకొనె నట్లు పిదప
నమరనారీమణులు పెక్కురాచరించి.

వ. తమమనోరథంబుల వడసిరి. ఇయ్యది పరమైశ్వర్యహేతువు.
ఇయ్యది యొనరించినవారికి మోక్షసామ్రాజ్యంబు కరతలా
మలకంబు గావున దీని నాశ్వయుజశుద్ధదశమినాడు మొదలు
కొని యాబహుళామావాస్యపర్యంతంబునధికనిష్ఠామతినాచ
రింపవలయునని తద్విధానంబంతయు నానతిచ్చి చేనియె.
అంత నక్కాపుపడంతి యప్పుడమితేనిం జేరి యిట్లనివిన్న
వించె.

గీ॥ ప్రాణనాయక ! నావిన్నపంబు వినుము
తనరఁ కేదారశారీవ్రతంబు జేరగు
చుండె నీయెడఁ బురి; నదియు తమోత్త
మవ్రతంబని వింటి బ్రాహ్మణులవలన.

సీ॥ అట్టిపుణ్యవ్రతంబాచరింపించి నా

దురితజాలముఁ బాటఁదోలవలయు

ననుచుఁ బ్రార్థింపంగ నతఁ డొడంబడి దాని

కఖిలోపకరణంబు లమరఁ జేయ

నువిద యంతఁ బురోహితోపదిష్టప్రకా

రమున నిష్ఠాత్మ నావ్రత మొనర్చి

యుద్ధాపనముఁ జేసె నుత్తరజన్మంబు
నందు దానం జేసి యది నృపాల

గీ॥ తనుజయై పుట్టి నిత్యసత్యవ్రతుండు
నైన శ్రీసార్వభౌమునకయ్యె రాణి
యాసతీమణి యెవ్వరోయనఁగ నేల ?
సరసగుణవతియైనయీ చంద్రమతియె.

ఉ. వాసి వహించునీశ్వశురవంశము పాడొనరించి పెద్దరా
కాసియనంగఁ బేర్వడయఁగల్గినయీసతి యాభవంబునన్
భాసురమైనయట్టి పితృవంశవినాశిని యయ్యెఁ గాన నే
దోసమదేరికబ్బుటకుఁదొల్లిట్లకర్మయె కారణంబగున్.

సీ॥ కులశీలములఁ జూడకెలమి నన్యాసక్త
యైనట్టికతమున నధిక్తదైన్య
సంపాదకమగుదుష్టముహూర్తమున సమ
ర్తాడి తాఁ బితృషరిత్యక్తయయ్యె
సర్వదోషంబుల సమయించునట్టికే
దారగౌరీశవ్రతం బొనర్చు
టంజేసి నిఖిలకష్టముల దాటి కృపాత్ముఁ
డైనట్టిమయునిదయారసమున

గీ॥ వాసిఁ గొంచుచు నీశ్వరవ్రతమొనర్చి
తోరమును గట్టుకొనుచో నుదారబుద్ధి
నీతఁడే యెన్నిజన్మలకేని నాకుఁ
గూర్చిపతి గావలెనటంచుఁ గోరుకొనియె.

వ॥ అదికారణంబున హరిశ్చంద్రుండై పుట్టినయానీలలోహితుం
జెట్టపట్టె. దానిమామను వానిచుట్టంబులను మాలలకుం
దాసులనుగా నమ్మించుటం బట్టి సర్వలోకపూజ్యంబగు
నిత్యైకువంశంబునఁ బుట్టినను సత్యవ్రతరక్షణవ్యాజంబున
నాతండు మాలవానికి దాసుండుగ విక్రయింపంబడెనని వసి
ష్ఠుండు చంద్రమతీహరిశ్చంద్రులపూర్వజన్మవృత్తాంతంబు
సర్వంబు నానతీయ సుయజ్ఞండు వెడియు నిట్లనియె.

సీ॥ ఈదంపతులకు మానీశాగ్రగణ్య ! మీ
రానతిచ్చినరీతినటులఁ బూర్వ
కర్మం బనుభవింపఁ గలదియైయుండ వి
శ్వామిత్రుఁ డాత్మతపఃఫలంబు
లో సగం విచ్చిభూలోకాధిపవరేణ్యు
నీరాజు నూరార్పనేటి కనుచు
నడిగినట్టిసుయజ్ఞ నాలోకనముఁజేసి
యవ్వసిష్ఠుం డిట్టులానతిచ్చెఁ

గీ॥ బూర్వమున సర్వజిత్తనుపుణ్యజనుఁడు
తనదునామంబు భూమి సార్ధకముగాఁగ
నఖిలభువనంబులను గెల్చునట్టిబుద్ధి
నమితపావనమేరుశైలమున కరిగి.

గీ॥ అధికనిష్ఠల శంకరుననుసరించి
తపము నేమఁగ నీశుఁడాదానవునకుఁ

గడు దయారసమొప్ప సాక్షాత్కరించి
కోరినట్టివరంబులఁ గూర్చిచేనియె.

ఉ॥ అంతట రూక్షవర్తనుఁడునావిబుధారివిభుండు సర్వలో
కాంతకుఁడోయనం బ్రబలి యాశరవీరులు కోట్లు కొల్పిరాఁ
బంతముతో సమస్తబుధవర్గము ముట్టడివేయ వార ల
త్యంతభయంబు నొందిరి పురావనరక్షణశౌర్యహీనులై.

గీ॥ అటులఁ గిన్నరసిద్ధసాధ్యసురయక్ష
గరుడకింపురుషాదివర్గముల గెలిచి
తనివి నొందక వరతపోధనులయాశ్ర
మముల భంగం బొనర్పఁ దా మదిఁ దలంచి.

ఉ॥ అంతట సర్వజిత్తనుబుధారిగణాధివిభుండు గర్విత
స్వాంతమునకా మహాపరశుచాపశరాదుల నంది పార్వతీ
కాంతుఁ దలంచుచుం బ్రళయకాలపరేతవిభుండనకా బలా
క్రాంతుఁ డతండు వేఁజేనియెఁగంజభవాదులుబెగ్గిలంగడుకా.

సీ॥ చేని మహామునిగణాశ్రమములం జొచ్చి వి
ఘ్నమొనర్చి యాగకుండంబులెల్ల
సాధ్వీశిరోరత్నజాలం బపహరించి
యగ్రహారంబుల నణఁచిపై చి
భూసురశ్రేణి నిర్మూలించి తద్దనం
బుల గొల్లవెట్టించి బలిమి నిఖిల
పుణ్యస్థలంబులఁ బోకొర్చియును నిట్లు
పలుతెఱంగుల సాధువులకు బాధ

గీ॥ లను ఘటించుచుఁ దాఁ బుణ్యజనదమనుఁడు
నయ్యుఁ బుణ్యజనావనుండగుచు నిఖిల
భువనములకెల్ల నేనె భూధవుఁడననెడి
విషమశేముషిచే విష్టవిగుచుండె.

ఉ॥ అట్టియెడన్ ధరావలయమందుఁ జెలంగుమునీశులెల్లరుం
గట్టుగ నొక్కెడం గలిసి కర్బురనాయకు లోకకంటకుం.
బట్టి వధింప నెట్లనుచుబాగుగ లోఁ గని గాధిపుత్రు; జే
పట్టుటయే యుపాయమనివానినిఁ జేరి యొనర్చి దండముల్.

ఉ॥ కౌశిక ! సర్వజిద్దనుజకాంతుఁడు కావర మెక్కి యాగ్రహా
వేశకుఁడౌచు సాధుజనబృందము గాసిలఁ బెట్టఁ బూనె నే
కోశమునందుఁ బ్రాణములకుం దగుశాంతములేదుమాకు నీ
వే శరణంబు; కాపుమనివేడుచు నిట్లని రొక్కపెట్టునన్.

సీ॥ వాని నెఱ్ఱెనఁ జేపంగఁ జూతమటన్న
భూతేశువరబలంబునను జేసి
పరదారహరణుడై బహుకష్టకార్యంబు
లొనరింపఁ గల్గినమనుజవిభుని
చేఁ గాని వాఁడు నశింపనేరండట్టి
వాఁడవంతిపురీశ్వరుఁడు నై న
యలనీలలోహితుండనువాఁడొకండు చూ
పట్టుచుండెను; వాఁడువానికమిత

గీ॥ హితుఁడుగా నుండె నయిన నాక్షితివిభుండు
నీకు భక్తుండు గాన వానికి విభేద

బుద్ధిఁ బుట్టించి యాకోణపుని వధింపఁ
జేయఁ దగు నీకనుచు నిన్నుఁ జేరితిమిట.

వ॥ మాప్రార్థన లియ్యకొని దుష్టశిక్షకుం బ్రయత్నింపుము.
నావుడుగాధేయుండు మిత్రభేదనంబు సేయ మనంబు
గొల్పక కొంతదడవాలోచించి యెట్టకేలకు సాధురక్షణమే
ప్రధానకర్తవ్యం బని నిశ్చయించి యక్కార్యం బంగీకరించి
నీలలోహితుం జూడం బోయె. ఆసమయంబునఁ గొల్వుదీరి
యున్నయవంతీనాథుండు కౌశికునిరాక చారులవలన
నాలించి యెదురేగి సాష్టాంగదండప్రణామంబు లాచరించి
తోడితెచ్చి యర్ఘ్యపాద్యంబు లొసంగి యార్ఘ్యాసనంబున
నెలకొనం జేసి యిట్లనియె.

శా॥ సేహంబే మునిచంద్రమా! తమకుమీశిష్యాశిక్షికా; శిష్యసం
స్తోమం బేయెడ సల్పునే చరణశుశ్రూషల్; తపోనిష్ఠ లీ
భూమిన్ సాగునె?దుంపలాకులు జలంబుల్ చిక్కునేకానలో
నేమూఢాత్ములుచేయకుందురుగదాయీమియెడంగష్టముల్.

గీ॥ ఉత్తమోత్తమ ! నేనుధన్యుండనైతిఁ
గాదె తమరాక ; వచ్చినకార్యమిపుడుఁ
దెలుపఁ దడయక వెంటనేసలుపనుటి
ననఁగ నాతండు కౌశికుండనియె నిట్లు.

సీ॥ అవసీశ! యాలింపుమాశ్రితాభీష్టప్ర
దానంబె కార్యంబు ధరణిపతుల

కందును నీబోంట్ల కది యడుగవలెనా ?

సప్తవ్యసనములసరకుఁ గొనక
యెలమితో సప్తాంగములఁ గాచికొనుచు శా
త్రవమిత్రబాధుసంతతులనెఱిగి

పగవారిపైఁ దా నుపాయంబులేడింటిఁ

గూర్చి యామీద వడ్డుణము లాశ్ర)

గీ॥ యించి రాజ్యంబు సేయుచు నెసఁగుచుండ్రు
రాజులగువారు; నీవుసర్వవిషయముల
నప్రమత్తుడవై యుడియన్యదార
హితుడనెడునింద మోయఁ గల్గితివి ధరణి.

ఉ॥ దానిఁ దలంగుపొంటె నొకదానినిఁ గోరెద దానిఁజేయఁగాఁ
బూనుము; నేను నీకెపుడుముఖ్యుడ; నీపని సేతునలచు వా
గ్దానముఁ జేయు మింత కిఁకధన్యతనీకొకటున్నె?యంచు నా
మహానివరేణ్యుఁ డాడుటయుమానవనాధుఁడు వాని కిట్లనెన్.

గీ॥ సంయమిశ్వర ! తమయభీష్టంబదెద్ది;
తెల్పుడని వేడ నపుడు గాధేయుడలరి
సర్వజిత్తును బరిమార్చిసంయమింద్ర
కులము గాచుటయనఁగ నందులకుఁ నతఁడు.

సీ॥ ఒడఁబడకొతాపసోత్తమ! మీరెట్లు
లట్ల నెయ్యుండు నాకాతఁ డెపుడు
నుర్విమిత్రద్రోహమొనరింపఁ బాడియే
యనఁగ నాలించి యమ్మునివరేణ్యుఁ

డాహితాహితవిచారాదు లేయెడఁ బాత్ర
విషయంబున నెకాని వేఱుచోటఁ
బాటింపరాదంచుబహుసీతులు వచించి

సాధుమానీంద్రరక్షణమె నిఖిల
గీ॥ భద్రమూలం బటంచుఁ జెప్పంగ నంత
నామహీశుఁడు మానీంద్ర! తాము బ్రహ్మ
సృష్టికిం బ్రతిసృష్టిఁ జేసినమహాత్ము
లేరికిఁ దరంబు మీమాట వేఱుసేయ.

సీ॥ తమశాసనం బింకఁదలమోసి సర్వజి
ద్యాతుధానాధినాయకునిఁ ద్రుంతుఁ
గాని నాకందుకుఁ గాన్కగా నేడుదీ
పులతోడి నిఖిలభూవలయమునకు
నేనొక్కరుండనె యేలిక గా వరం
బిడుడంచుఁ బల్కునాపుడమితేని
కాకౌశికుండు నీయభిమతం బీభవం

బున ఫలింపదు కాని ముందుజన్మ
గీ॥ మునను నీజన్మలోఁ బుణ్యముననె భాను
కులమునఁ ద్రిశంకుసుతుఁడవై కలిగిమహిత
సత్యనిత్యుఁడవై హరిశ్చంద్రనామ
మున వసింతువు నీయిష్టము లపు డొదవు.

వ॥ అనిచెప్పి సర్వజిత్తుపై దండెత్త సన్నద్ధుం గావించి యందుల
కుం దగుదివ్యాస్త్రంబులు ప్రయోగోపసంహారపూర్వకంబు
లుగా నుపదేశించి నిజాశ్రమంబున కరిగె.

ఉ. అంతట నాధరాధిపుఁడునాపగరానియసూయ వాహినీ
సంతతు లుబ్బునం బలసి సన్నుతిసేయుచుఁ గొల్చిరాగ ర
వ్వంతయు భీతి లేక రణవాద్యములన్ జరిపించె నట్టివృ
త్తాంతము సర్వమున్ నిజభటావళిచే విని లోనఁ నల్కచే.

గీ॥ కాలితాపునఁ గెరలునాగంబుఁబోలె
బుసలఁ గొట్టుచు నిజమంత్రిపుంగవులను
గాంచి నీలలోహితునిదుష్కార్య మిపుడు
వింటిరే మీరలేమని విన్నవించు.

గీ॥ క్షీరములవంటినాముద్దుచెలిమి నేలఁ
గలిపి జడదారులాడినపలుకులు విని
యెగ్గులగ్గునెఱుంగకయిపుడు సమర
ముసకు నామీదికరుదెంచుపోల్కిదోచె.

ఉ॥ కావున వాని నింకెటులఁగాచెడుయత్న మదేటికంచు నై
న్యావళితోడ నాడుచు బుధాదివిభుం డతికోపమూని ధా
త్రీవలయంబునన్ నృపవరేణ్యులు భీతిల యుద్ధభేరికా
రావములెల్ల దిక్కుల భరంబయతోపగ నింపె నొక్కటన్.

సీ॥ అంత నాభూపుండనంతసేనాసమ

న్వీతుఁడై నిజపురంబునిర్గమించి
తోవలో నెడనెడందోచుమంగళనిమి
త్తంబులం గాంచి మోదంబుతోడ
నడుచుచుం గొన్నిదినంబులకలజన
స్థానంబుఁ బ్రాపించినకలసమర

భేరీప్రముఖవాద్యఘోరధాణంధణ

నాదముల్ దిక్కుడ్యభేదనంబు

గీ॥ సేయ నగరంబు నాక్రిమించె నట దనుజ
ముఖ్యుడౌశరబలముతో మోహించి
యెదురుగా వచ్చి నిలిచె నయ్యెడల నిట్లు
లుభయసై న్యములకు గొప్పయుద్ధమాయె.

సీ॥ ఉద్దండతరవీరహుంకారములు ధను

ష్టంకారములు హస్తీక్షీంకృతులును
రథ నేమికామహారావంబులు మహోగ్ర

కరశరాద్యాయుధగణరవములు
బహుయుద్ధభేరికాపటహాభాంకృతు లుబ్బి
భూనభోంతరములబోరుకొల్పి

ప్రళయపారావారగావంబనుకరింప

నెక్కటిజోదులు నిక్కుమెరియ

గీ ప్రదరకుంతలతోమరపట్టిసాసి

ముఖసమస్తాయుధవిఘాతములకు లోను
గాక వింశతిదినములు, గట్టిబాటు
తనములను లేనిపోరుసల్పునెడ నచట.

సీ॥ ఆయుధద్యుతీసముదాయోదయద్వాద

శాహస్కరప్రకాశంబు వేగ
గతిశీలీముఖజాతఘనవాతజాతంబు

తురగవారణరథోద్ధాతధూళి

జీమూతవారంబు నై మహాభటసింహ
 నాదగర్జానిక్వ ణంబునగుచు
 ధానుష్కసంప్రయు క్తశరధారావర్ష
 మతిశయింపఁగ మదేభాళిభూధ .

గీ॥ రములు నరదానవశరీరరాజిఘోర
 మినములు మహాస్యందనయాసపాత్ర
 ముల్లు హయోత్తుంగతరభంగములును గలిగి
 పరమశోణితవిలయార్ణవంబు పొంగ.

గీ॥ అతిరథమహారథాదిసమన్వితంబు
 నై యుభయపక్షనై న్యంబులంత మొంద
 నలరి బురణించుభూతార్భటులు మనములఁ
 గలఁతఁ బెట్టఁగ సంగరాంగణముజూచు
 నట్టివారికి భీషణంబై చెలంగె.

ఉ॥ అష్టాడు నమ్మనుష్యదనుజాధివిభుల్ పొలివోనిబీరముల్
 గుప్పుచు దంద్వయుద్ధమునకున్ సమకట్టఁగ మింట దేవతల్
 దిప్పలు మాకు మౌనులకుఁ దీతె నటంచని సంతసంబుతోఁ
 గుప్పులుగుప్పలై కనుటకున్ సభఁదీర్చిరి యొక్కపెట్టునన్.

ఉ॥ అంతట రక్కసుండు మదినల్కవహించి నృపాలుఁ జూచి నీ
 యంతటిదుష్టుఁ డీభువనమందు జనించునె ? మౌనులాడువా
 క్సంతతి నాలకించి మనసఖ్యముఁ ద్రోసితి వింక నాముమా
 కాంతుఁడు నడ్డమైన నినుఁగాలునివీటికిఁ బంపకుందునే.

సీ॥ అని బెట్టిదంబుగానాడి తీవ్రశరంబు
 లతిశయంబుగ నింప నతనిమేన

నాతండు నౌనుచునాశరాధిపుముల్కు

లెంచి మర్మముల నాటించి నొంచె
నీరీతిఁ బోరి తా మిర్వరుం బిదపది

వ్యాస్త్రప్రయోగంబులందు మెత్త
బడకుండఁ బోరుచో నడరి రాత్రిచరుండు

పలుజిత్తుల నటించఁబార్థివుండు

గీ॥ నన్నిగాధేయదత్తదివ్యాస్త్రమహిమ
నంతమొందించి యలిగి బ్రహ్మాస్త్రయోగ
ముననె కడతేర్చెనారాక్షసుని; యశంబు
నలెసలనిండె లోకమానంద మొందె.

గీ॥ అమరవర్షితసుమవర్ష మతిశయించె
గాధిపుత్తుండు నిజశిష్యగణము గొలువ
నచ్చటికి వచ్చి మచ్చికనాన్మపాలుఁ
గొగిటం జేర్చి తగినట్లు గారవించె

గీ॥ దిక్పతులతోడ నారాజతిలకుఁ గాన
వచ్చినట్టిసురేందునివలన నమృత
వృష్టి గురియించి రణభూమి విగతజీవు
లైనసేనలఁ బ్రదికించె నాతఁ డపుడు.

సీ॥ అంత నాభూపుండుహరిహరబ్రహ్మాది
దేవాధినాథగాధేయముఖ్య
మానిచందులకృపామహిమచేఁ దేజస్వి
యై బలంబులు గొల్చియరుగు దేశ

నమరనాధునివై భవమున నాత్మనగరం
 బున కేగి సుముహూర్తమునఁ బురప్ర
 వేశంబుఁ జేసి తా వేడ్కతోఁ గలకంధ
 రాభిఖ్యుఁ గలిసి సౌఖ్యాంబురాశిఁ

గీ॥ దేలుచుండెను కావున నోలి గాధి
 పట్టి యితనికి నిజతపఃఫలములందు
 నర్థమును బుచి యిచ్చువాడయ్యెనిఖిల
 సురగుడసాధ్యయక్షకిన్నరులు పొగడ.

వ॥ అని చెప్పినయరుంధతీజాని వీక్షించి సుయజ్ఞుండు
 మౌనీంద్రా! సద్గుణవంతుండగునీలోహితాస్యం దక్షకాహి
 నిజవిషాగ్నులం బ్రేల్పనేల తద్విషయం బానతిండు నా
 వసిష్ఠుం డాతని కిట్లనియె.

సీ॥ పూర్వంబొకానొకప్పుడుఁ దక్షకుం డింద్ర
 దర్శనోత్సుకుడై త్రిదశనగరికిఁ
 జేనుచుండఁ దత్సుతుండును దోడ నరుగుచు
 నలకాపురముచేతనిలిచిదాని
 విభవసందర్శనాపేక్ష సంఘారంబు
 సల్పుచు రంభానిశాంతమునకుఁ
 జేనుచున్ననలకూబరునకు నడ్డంబుగాఁ
 బఱచె దాని గాంచి యరుగునతఁడు

గీ॥ నహి పథంబున నాగుటనర్థమూల
 మనుచుఁ దలపోసి యాత్మక రాసి దాని

నటికి పడవై చి చేనియె దా నెఱపులేక

పట్టరానట్టిమోహభావపరవశత.

గీ॥ చింతల ఘటించునట్టివృత్తాంత మపుడుఁ

గలహాభోజునివలనఁ దక్షకుఁడెఱింగి

యంతరంగంబునందుఁ గోపాలనంబు

ప్రజ్వరిల్లఁగ నలకాపురమున కరిగి.

గీ॥ అచట ఖండింపఁబడి చేచ్చినట్టికొడుకు

గాంచి తాఁ గొంతతడవు శోకించియంత

తెలివి వహియించి దుర్వారతీవ్రకోప

పావకజ్వాల లుబ్ధుఁ దాపంబుఁ జెంది.

గీ॥ అనిలముం గ్రోలి బ్రదుకునీ యహితనూజుఁ

బాపమవ కిట్లు కరవాలుపాలుజేసి

చేనినపాలసుఁ డట మ ర్త్యజగమునందు

మనుజుఁడై పుట్టి నేముట్ట మడియుగాక.

వ॥ అని శపించి శచీంద్రునివలనఁ దాఁ బడసినమృతసంజీవనమణి

ప్రభావంబునఁ బుత్రుని బ్రదికించుకొని నిజలోకంబునకుం

జేనియె నంత.

సీ॥ ఆవ ర్తమానంబు నాలించి కౌబేరి

యంతరంగంబునఁ జింతవడుచుఁ

దనసతీమణి రంభ తనమెట రా దాని

చెల్వొనమేనక కెలమిఁ గూర్చు

చెలువుండు నౌటఁ శౌశికుఁడు తన్ను నిజంబు

గాఁ గావఁగలఁడంచుఁగడఁకు వాని

మరుగుఁ జొచ్చి నుతింప మాన్యుఁ డామునివరుం
డతికృపారసచిత్తుఁ డగుచు నిన్నుఁ

గీ॥ దక్షకునిశాపమున నగుత్రాస మెటులఁ
దొడరనేరదు వినుము మర్త్యుండొకండు
హృతలంబున శ్రీహరిశ్చంద్రనృపతి
కినిఁ దనుజుఁడౌచు నీయంశమున జనించి.

వ॥ తక్షకదష్టుండై మడిసి సత్యవ్రతనిష్ఠాగరిష్ఠులగుతల్లిదండ్రుల
పుణ్యంబునఁ బునర్జీవితుండై పెక్కేండ్లు భూపరిపాలనంబు
సేయఁ గలండు కావున నీవు చింతిల్లక పొమ్మని యనుగ్ర
హించె. దానం జేసి లోహితాస్యుండు నలకూబరాంశంబున
భూతలంబున జనించి తక్షకదష్టుండై మడిసి మరల బ్రదికె
నని వసిష్ఠుం డానతీయ సుయజ్ఞండు సంతోషపరవశుండై
కాలుండు చండాలుండై జనింపనేలయని యడిగిన నవ్వసి
ష్ఠుండు తాపసగరిష్ఠుండగునాసుయజ్ఞున కిట్లనియె.

సీ॥ ఆలింపు మోసుయజ్ఞాభిఖ్య! యీహారి
శ్చంద్రునితండ్రి త్రిశంకుఁ డితనిఁ
బట్టభద్రునిఁ జేసి, పరమపావనమదీ
యాశ్రమంబునకుఁ దా నరుగుదెంచి.
గురువర్య ! నేనన్ని కోర్కుల విడనాడి
యిహసుఖంబుల రోసి యీతనువున
నిద్రలోకముఁ జేరనిపుడు నిన్నాశ్రయిం
పఁగ వచ్చితిని నాదువాంఛదీర్పు

గీ॥ మనుచు ననువేడ నేనదియమరదనుచు
 నడ్డగింపంగఁ గోధించి యపుడు గురువు
 లనుచు మిమ్ము వేడుటకంటె నాశ్రితావ
 నుఁ డగుగాఁధేయువేడుకొనుటయె మేలు.

క॥ అని నన్నుఁ మూలనాడఁగ
 మనమున నేనందుకలిగి మంచిచెడులెఱు
 గనిమతి నిట్లంటివి కా
 వునఁ జూడఱుఁ డవు కమ్ము భువి నీవనినన్.

ఉ॥ అంతట నాన్యపుండు తనయందలి మాలతనంబు సిద్ధమై
 సంతనె గాధిపుత్ర కునియాశ్రమభూమికి నేగుదెంచి నీ
 యంతటివాఁడు గాధితనయా! మఱియెందును లేడరుంధతీ
 కాంతుని యాగడంబులనె కాంచితి నీతను వేఁదిశంకుడన్.

చ॥ ననుఁ గరుణించి దేవభుననంబును బొందుపధంబుఁ దెల్పవే
 యని వినుతింపనియ్యకొనియందులకామునిచంద్రుఁడార్తితో
 నిను నిటుఁ జేసినట్టియలనీగురుఁ డౌనని మెచ్చ నిన్ను నీ
 తనువునఁ బుచ్చెదన్ విబుధధాత్రికిఁ బొమ్మతీసత్వరంబునన్.

వ॥ అనియొక్కదివ్యమంత్రం బుపదేశింప నమ్మంత్రప్రభావంబు
 నం జేసి త్రిశంకుండు జెంకుమాని కొంకులేక మింటికిం జేని
 స్వర్గద్వాంబుఁ బ్రవేశింపఁబోయె నచ్చట.

గీ॥ అమరపతిఁగొల్వవచ్చినశమనుడంత
 నెవ్వఁడిమూలఁడెదభయంబేమిలేక
 యమరపురిఁ జొరఁబడియెడిననుచుభటుల
 వలనఁ దోయిచెఁ దలక్రిందుగలుఁగ నిలకు.

సీ॥ అతఁ డంతట నధఃపతితుఁడౌచు గాధేయ!

నీయానపాటింపకాయముండు
నిలఁ బడనన్నుఁద్రోయింఁచె! నిందుకుఁబ్రీతి
కారంబు నారసి కావగదవె
యనిఁ మొఱుయిడఁ దొడంగెను తదార్తరవంబు
విని కాశికుఁడు దానఁగినిసి తపముఁ
జేలించి జపమాలనేలవై చి కమండ
లంబుతో వేణుదండంబుతోడి

గీ॥ బాహుదండంబు నెగఁజేచిపార్థివేంద్ర!
ధరణిపైఁ బడ నీకేల తడబడ కింక
నిలువు మటఁ దలక్రిందుగా నీవు నిలుచు
నుర్వి స్వర్గంబె కాని వేఱొండు గలదె?

సీ॥ అనుచుఁ దాఁ జేనుదెంచియాత్మీయగంభీర
ఘనతపస్సామర్థ్యమున సమస్త
నాకవాస్తవ్యుల నాకర్షణ మొనర్ప
యత్నించుటయును బ్రహ్మాండమెల్లఁ
గంపింప బ్రహ్మ యాఘనునిఁ గానఁగ వచ్చి
యప్పటి కాకృష్ట లైనవిబుధ
గణముతోఁ గతిపయగ్రహతార లమ్మహీ
శ్వరుని వేష్టించి నిల్వంగ నీతఁ

గీ॥ డున్నచోటఁ ద్రిశంకుదేవోర్వి యనఁగ
నగ్రగణ్యత్వ మొంద ననుగ్రహించి

యతనికోపంబుఁ బాపి తా నరిగె సత్య
లోకమున కప్పుడాదిత్యులు వినుతింప.

వ॥ అప్పార్థివుండు నాటంగోలె విశ్వామిత్రమహిమప్రదర్శకుండై
గగనభాగంబునఁ దలక్రిందుగ వ్రేలుచుండె నంత.

గీ॥ దానఁ దనియక కౌశికమానివర్యుఁ
ఊని యిలఁ గాలుఁ జండాల యోనిబుట్టు
మని శపించి యతండు పాదాంబుజముల
వ్రాలి శాపాంతమును వేడ జేలికలిగి.

సీ॥ నాకు నీవు హితంబొనర్చి యీశాపంబు
నుండి యంతట విముక్తుండవగుమ
టంచుఁ బేర్చి ననుగ్రహించెఁ గావున సూర్య
పుత్రుండు కడజాతిఁ బుట్టినట్టి
వీరసేనునకుం గుమారుండగుచు వీర
బాహునామంబున వసుధఁ బుట్టి
యీహరిశ్చంద్రభూమీశు దాసునిగఁ దాఁ
గొని కౌశికున కిష్టమును ఘటించి

గీ॥ వేడ్క నాశాపమున నుండి వీడుకొనియె
నన సుయజ్ఞుండు దానిని విని సురేంద్ర
జాలవందితచరణ ! యీకాలకౌశి
కుండుగానేటికి శనైశ్చరుండు వచ్చి.

గీ॥ అనుచుఁ బ్రశ్నింప నాసుయజ్ఞునకు నిట్లు
లనియె నామానికులచంద్రుడనఘ! తొల్లి

త్వష్ట్రపుత్రిని సంజ్ఞాభిధను గుణాధ్యః
బ్రీతితోః బంకజాపుండు బెండ్లియాడి.

క॥ మనుదండధరుల నిరువురు

తనుజుల నద్దానివలనఁదాఁ బడసి సుఖం

బున నుండఁ బుట్టినింటికీఁ

జేనుటకు యత్నించి సంజ్ఞ సంతోషమునకా.

సీ॥ తనచాయ నొక్కలేమను జేసి చాయయం

చని పేరువెట్టి చెల్వుని సుతులనుఁ

గావఁ గట్టడిఁ జేసి కాంతునకుం జెప్ప

కయ పోయె; నిటఁజోయకమలబాంధ

వునకుఁ దా నన్యయాటను బోధపడనీక

మెలఁగుచు నాతనివలనఁ గడకు

వరగుణాధ్యు లగుసౌవర్ణశనై శ్చరు

లనుకుమారులఁ గాంచికనికరంబు

గీ॥ వీడి సంజ్ఞాతనూజులఁజూడకుండ

నందులకు నొప్పక యముండుసందుఁజూచి

విసికి యలశనై శ్చరుఁ గాలువిఱుగనడిచెఁ

బట్టరానట్టియధికకోపముననపుడు.

గీ॥ ఇనుఁ డెఱిగి దాని చాయను గినిసి సంజ్ఞ

పోకఁజెలిసి తురంగియై భూతలమున

వరకురుక్షేత్రవనమధ్యఁదిరుగుదాని

యందు నశ్వినులనుగాంచి యందువలన.

క॥ తననిజరూపంబును బొం

దినసతిఁ దోడికొని చేనియెదివమున; కాయ

శ్వినులు బుధవైద్యులై కీ

ర్రినిఁ గాంచి చెలంగి రచట దివిజులు పొగడక.

సీ॥ అంత సంజ్ఞాదేవియాత్మాత్మజలకు ని

ట్లపకార మొనరించినట్టిచాయ

యందీసుచే దానియాత్మోద్భవు శనైశ్చ

రుని భూమిపైఁ బడందోయ నతఁడు

నై మిశారణ్యపుణ్యక్షేత్రమునఁ బడి

యంతకుండు విఱుంగనడచినట్టి

పాదమూడి పడంగఁ బంగువై యందలి

ఘనతపంబొనరించుకౌశికముని

గీ॥ వర్యునిం జేరి యాతనివలన మిగులఁ

బరమమంత్రరహస్యంబు లెఱిగి చాల

కాల మనశనదీక్షచేఘనతపంబుఁ

జేసి గ్రహపదమొందె జేజేలు పొగడ.

గీ॥ కావున శనైశ్చరుండు గాలకౌశికుండయి

పుట్టి కౌశికునకుఁ బ్రియంబును ఘటించె

నని వసిష్ఠుండు నాసుయజ్ఞునకుఁ దెల్పు

నమ్మునీంద్రునిఁ బూజించి యతఁడు చేనియె.

గీ॥ అంతట నరుంధతీజానియమ్మహీశ్వ

రునకు బోధించి తగునీతులను; నిజాశ్ర

మమున కరుదెంచెఁ గడు గౌరవములఁ దన్నుఁ

బంపఁ బూజలొనర్చి యాపార్థివుండు.

వ॥ ఇవ్విధంబున హరిశ్చంద్రసార్వభౌముండు గురుండగునరుంధ

తీశ్వరుని విశ్వామిత్రశిష్యుండగుసుయజ్ఞునిం దత్తన్నివాసు

బులకు వీడుకొలిపి సత్యకీర్తిసాచివ్యంబున సత్యకీర్తిప్రతి
ష్ఠాతయు నాశ్రితాభీష్టదాతయుఁ బ్రకృతిరంజకుండునై
యప్పుండరీకాక్షునిచందంబున సర్వసర్వంసహాసముద్ధరణ
చణుండై శచీంద్రుండునురబోలె నిఖిలవై భవోపేతుండై
బహుయజ్ఞంబులొనరించి చిరకాలంబు రాజ్యపాలనం
బొనర్చె నప్పుడు.

సీ॥ జారచోరులు దురాచారాన్యదూషకుల్
పాపండదీనలుబద్ధపిశునకులు
గలికంబునకునై నఁ గానరారు పతివ్ర
తలు గానిసతులుభూధవునికార్య
తత్పరు ల్గానిభృత్యవ్రజంబులు మాతృ
పితృభక్తిహీనులొసుతులు లేరు
శశవిషాణంబయేచోయఁజూచిన బాల
మరణంబు సాకేతపురమునందు

గీ॥ నిట్లు సామ్రాజ్యమొనరించియీనృపాలుఁ
డంతమునఁ బుణ్యవాసవార్ధాసనంబుఁ
బొందె నిప్పుడు గీర్వాణబృంద మచట
నొనర వినుతింప హర్షించుచున్నవాఁడు.

శ॥ ఈతనిచరితము విన్నం
జేతోమోదంబు గలుగుక్షితిలో మనుజ
వ్రాతములు నిఖిలవిభవో
పేతులు గాగలరు మదిని భీతులడంగున్.

అశ్వాసాంతము.

చ॥ మునిగణపుండరీకవనపుష్కరబాంధవ ! రుద్రవారిజా
సనసురనాధకింపురుషచారణసంస్తుతసర్వలోకపా
వనతరదివ్యనామ ! రవివంశకులాంబుధిసోమ ! సర్వభ
క్తనివహకల్పభూమిజ ! జగన్నుతసత్కరుణారసార్ణవా !

చ॥ సరసిరుహసనాదిసురసంచయవదితచారుపాదపా
కరుహ ! సమస్తయోగిమునికాండహృదంబుజసీమగేహ ! క
ర్పూరనివహగ్రీభోగిఖగపుంగవ ! భూమిసుతామనోజ్జభా
స్కర ! వసుధాంబరాంతరలసత్కమనీయయశస్సుధాకరా !

స॥ గి॥ శ్రీరమాహృదయరాజీవసంచార ! గం
భీరసాగర ! మహామేరుధీరా ! మహా
దార ! సర్వజగదాధార ! నీలాంబుదా
కార ! సద్గుణగణాగార ! పీతాంబరా !

గ ద్య ము.

ఇది శ్రీరామచంద్రకరుణాకటాక్షసమాదితచతుర్విధకవిత్వ
చాతుర్యశతావధాన్యభయభాషాప్రవీణత్యాదివిరుదాంకిత
రత్నాకరమంశపయఃపారావారరాకాసుధాకరవైఖాన
సకులతిలకరంగాచార్యపుత్రరాజమాంబావధూటికా
గర్భశుక్తిముక్తాఫలానంతాచార్యకవిప్రణీతంబగు
నుత్తరహరిశ్చంద్రకావ్యంబున ద్వితీయాశ్వా

సము సంపూర్ణము.



విక్రయమునకు దొరకుగ్రంథములు.

నిర్వచనకుశలవాఙ్మయము

(పద్యకావ్యము)

...

1- 0-0

ఉత్తరహరిశ్చంద్రకావ్యము

...

0-12-0

కృష్ణమాయ నాటకము

(అపూర్వము)

...

0-12-0

వెలువడబోవు గ్రంథములు.

సతీమహిమ (పద్యకావ్యము)

భక్తకల్పద్రుమశతకము

వలయువారు—

రత్నాకరం అనంతాచార్యులు,

శతావధాని,

యు. యల్. సి. యం. హైస్కూల్,

గుంటూరు.

